

முக்கிய பொருளாதாரக் கொள்கை வழிமுறைகள்

முக்கிய பொருளாதாரக் கொள்கை வழிமுறைகள்¹

நாணயக் கொள்கை

- 2021 ஓகத்து 19 - துணைநில் வைப்பு வசதி வீதம் மற்றும் துணைநில் கடன்வழங்கல் வசதி வீதம் இரண்டும் 50 அடிப்படைப் புள்ளிகளினால் முறையே 5.00 சதவீதத்திற்கும் 6.00 சதவீதத்திற்கும் அதிகரிக்கப்பட்டன. வங்கி வீதம் தன்னியக்கமாகவே 8.50 சதவீதத்திலிருந்து 9.00 சதவீதத்திற்கு அதிகரித்தது.
- உரிமம்பெற்ற வர்த்தக வங்கிகளின் அனைத்து ரூபா வைப்புப் பொறுப்புக்களின் மீதும் பிரயோகிக்கத்தக்க நியதி ஒதுக்கு விகிதம் 2021 செப்டெம்பர் 01இல் ஆரம்பமாகின்ற ஒதுக்குப் பராமரிப்பு காலத்திலிருந்து நடைமுறைக்குவரும் விதத்தில் 2.00 சதவீதத்திலிருந்து 4.00 சதவீதத்திற்கு 2 சதவீதப் புள்ளிகளினால் அதிகரிக்கப்பட்டது.

சிறப்புக் கடன் திட்டங்கள்

- 2021 மார்ச் 04 - இலங்கையின் தேசிய நிதியியல் வசதிக்குட்படுத்தல் உபாயம் “சிறந்த வாழ்க்கைக்கான சிறந்த தரமான வசதிக்குட்படுத்தல்” என்ற தொலைநோக்கு அபிவிருத்தி ஆரம்பிக்கப்பட்டது.
- 2021 மார்ச் 24 - சுற்றுலாத் துறையுடன் தொடர்பாக கொடுகடன் வசதிகளைப் பெற்றுக்கொண்டவர்களுக்கு 2021 செப்டெம்பர் 30 வரை சலுகைக் காலத்தினையும் 36 மாதங்கள் வரையிலான மீள்கொடுப்பனவுக் காலத்தினையும் வழங்குவதற்காக செளபாக்கியா கொவிட்-19 புத்தியரளித்தல் வசதியின் தொழிற்பாட்டு அறிவுறுத்தல்கள் திருத்தப்பட்டன.
- 2021 மே 04 - தெரிவுசெய்யப்பட்ட வேளாண்மை பெறுமதிச் சங்கிலிகளில் தொழிற்படுகின்றவர்களின் நிதியியல் தேவைப்பாடுகளுக்கு வசதியளிப்பதற்கு பங்கேற்கும் நிதியியல் நிறுவனங்களை இயலுமைப்படுத்துவதற்காக உள்நாட்டு வேளாண்மை அபிவிருத்தி முன்னோடிச் செயற்றிட்டம் என்ற பெயரில் புதிய மீள்நிதியிடல் திட்டத்தினை அறிமுகப்படுத்தி நடைமுறைப்படுத்துவதற்காக தொழிற்பாட்டு அறிவுறுத்தல்கள் விடுக்கப்பட்டன.
- 2021 யூன் 09 - அனைத்துத் துறைகளுக்கும் வழங்கப்பட்ட தொழிற்படு மூலதனக் கடன்களுக்காக 2021 செப்டெம்பர் 30 வரை சலுகைக் காலத்தினையும் 36 மாதங்கள் வரையான மீள்கொடுப்பனவுக் காலத்தினையும் வழங்குவதற்காக செளபாக்கியா கொவிட்-19 புத்தியரளித்தல் வசதியின் தொழிற்பாட்டு அறிவுறுத்தல்கள் திருத்தப்பட்டன.
- 2021 யூன் 16 - பின்வருவனவற்றிற்காக நாணயச் சபையின் ஒப்புதல் பெறப்பட்டது:
- நுண்பாக, சிறிய மற்றும் நடுத்தரளவு தொழில்முயற்சிகள் துறை அபிவிருத்திக்காக கொடுகடன் உத்தரவாதம் மற்றும் வட்டி உதவுதொகைத் திட்டத்தினை அறிமுகப்படுத்துவதற்கு
 - நுண்பாக, சிறிய மற்றும் நடுத்தரளவு பாற்பண்ணைத் துறை அபிவிருத்திக்காக கொடுகடன் உத்தரவாதம் மற்றும் வட்டி உதவுதொகைத் திட்டத்தினை அறிமுகப்படுத்துவதற்கு
 - முக்கியமாக, வடமேல் மாகாணத்திலுள்ள குருநாகல் மற்றும் புத்தளம் மாவட்டங்களின் நடவடிக்கைகளை உள்ளடக்குவதற்காக குருநாகலில் புதிய பிரதேச அலுவலகத்தினை நிறுவுவதற்கு
- 2021 செப்டெம்பர் 01 - இலங்கையிலுள்ள நுண்பாக, சிறிய மற்றும் நடுத்தரளவு அரிசி ஆலைச் சொந்தக்காரர்களுக்குப் பங்கேற்கும் நிதியியல் நிறுவனங்களினால் வழங்கப்படவுள்ள கடன்களுக்கான கொடுகடன் உத்தரவாதத் திட்டத்தினை நடைமுறைப்படுத்துவதற்காக தொழிற்பாட்டு அறிவுறுத்தல்கள் விடுக்கப்பட்டன.

¹ 2021 ஒத்தோபர் 21 வரை நடைமுறைப்படுத்தப்பட்ட முக்கிய பொருளாதாரக் கொள்கை வழிமுறைகளையும் அதேபோன்று அண்மைய எதிர்காலத்தில் நடைமுறைப்படுத்தப்படவிருக்கும் கொள்கை வழிமுறைகளையும் உள்ளடக்குகிறது.

- 2021 செப்டம்பர் 30 - தொழிற்புல மூலதனத் தேவைப்பாடுகளைப் பூர்த்தி செய்வதன் மூலமும் அரசிற்குச் சொந்தமான தொழில்முயற்சிகளின் நியதிச் சட்டக் கடப்பாடுகளைத் தீர்ப்பனவு செய்வதன் மூலமும் அரசிற்குச் சொந்தமான தொழில்முயற்சிகளுக்கு மீள்வலுவூட்டுவதற்கான மீள்நிதியிடல் திட்டமொன்றாக “சௌபாக்கியா கொவிட்-19 புத்துயிரளித்தல் வசதி கட்டம் - IV” இனை அறிமுகப்படுத்துவதற்காக நாணயச் சபையின் ஒப்புதல் பெறப்பட்டது.

நிதியியல் துறை

உரிமம்பெற்ற வங்கிகள்

- 2021 சனவரி 13 - உலகளாவிய நோய்த்தொற்றுக்கு மத்தியில் காரணமாக சிறிய மற்றும் நடுத்தரளவு நெல் ஆலையாளர்களுக்கு உதவியளிக்கின்ற அரசாங்கத்தின் முன்னெடுப்புக்களைப் பரிசீலனையில் கொண்டு சிறிய மற்றும் நடுத்தரளவு நெல் ஆலையாளர்களுக்கெதிரான அறவிடல் நடவடிக்கைகளை ஆறு மாத காலப்பகுதிக்கு இடைநிறுத்துவதற்கு உரிமம்பெற்ற வங்கிகளை அறிவுறுத்துகின்ற சுற்றறிக்கையொன்று விடுக்கப்பட்டது.
- 2021 சனவரி 19 - உரிமம்பெற்ற வங்கிகளின் தற்றுணிபுக் கொடுப்பனவுகள் மீதான கட்டுப்பாடுகளைத் தளர்த்துவதற்காக வங்கித்தொழில் சட்டப் பணிப்புரைகள் விடுக்கப்பட்டன. இதன்படி, உரிமம்பெற்ற வங்கிகள் காசு பங்குலாபங்களைச் செலுத்துவதற்கும் 2020 ஆண்டிற்கான நிதியியல் கூற்றுக்களின் கணக்காய்வு முடிவடைந்த பின்னர் இலாபத்தினை வெளிநாட்டிற்கு அனுப்புவதற்கும் அனுமதிக்கப்பட்டன. மேலும், உரிமம்பெற்ற வங்கிகள் பங்குகளை மீண்டும் வாங்குவதிலிருந்தும் அத்தியாவசியமல்லாத செலவுகளை அதிகரிப்பதிலிருந்தும் விலகியிருக்குமாறு கேட்டுக் கொள்ளப்பட்ட வேளையில், 2021 யூன் 30 வரை மூலதனச் செலவினத்தினை மேற்கொள்ளும் போது தீவிரமான உரிய விழிப்புக் கவனத்துடனும் முன்மதியுடனும் நடந்து கொள்ள வேண்டும் எனக் கேட்டுக் கொள்ளப்பட்டன.
- 2021 சனவரி 25 - இலங்கை கணக்கீட்டு நியமங்கள் - இ.நி.அ.நியமம் 9: இனைப் பின்பற்றுவது தொடர்பில் 2021ஆம் ஆண்டிற்கான எதிர்பார்க்கப்பட்ட இழப்புக்களைக் கணக்கும் போது இலங்கை அரசாங்கத்தினால் விடுக்கப்பட்ட வெளிநாட்டு நாணயத்தில் குறித்துரைக்கப்பட்ட வெளிப்படுத்துகை தொடர்பில் ஏற்புடைத்தான இழப்புக்களை ஏற்படுத்தும் செலுத்தத் தவறுகைகளை 10 சதவீதத்திற்குக் குறைக்கின்ற நிதியியல் சாதனங்கள் பற்றிய வழிகாட்டல்களுக்குத் திருத்தங்களை அறிமுகப்படுத்துகின்ற சுற்றறிக்கையொன்று விடுக்கப்பட்டது.
- 2021ஆம் ஆண்டிற்கான மத்திய அரசாங்கத்தின் வெளிநாட்டுக் கோரல்கள் மீது ஏற்புடைத்தான இடர்நேர்வு நிறையினை 20 சதவீதத்திலிருந்து 10 சதவீதத்திற்குக் குறைப்பதற்கும் ஈட்டினால் உத்தரவாதப்படுத்தப்பட்ட வதிவிட வீடமைப்புக் கடன்களுக்கு ஏற்புடைத்தான இடர்நேர்வு நிறையினை 50 சதவீதத்திலிருந்து 35 சதவீதத்திற்குக் குறைப்பதற்குமாக வங்கித்தொழில் சட்டப் பணிப்புரைகள் விடுக்கப்பட்டன.
- வெளிநாட்டுச் செலாவணிச் சந்தையின் மிகையான தளம்பலையும் வங்கிகளின் இடர்நேர்வு முகாமைத்துவத்தின் மீதான தாக்கத்தினையும் தவிர்க்கும் பொருட்டு உடனடியாக நடைமுறைக்குவரும் விதத்தில் மூன்று மாத காலப்பகுதிக்கு வெளிநாட்டுச் செலாவணியின் முன்னோக்கிய ஒப்பந்தங்களை மேற்கொள்வதிலிருந்தும் விலகியிருக்குமாறு உரிமம்பெற்ற வர்த்தக வங்கிகளுக்கு அறிவிக்கின்ற வங்கித்தொழில் சட்டப் பணிப்புரைகள் விடுக்கப்பட்டன.
- 2021 மார்ச் 10 - பயணிகள் போக்குவரத்துப் பணிகளில் ஈடுபட்டுள்ள கொவிட்-19 இனால் பாதிக்கப்பட்ட வியாபாரர்கள் மற்றும் தனிப்பட்டவர்களினால் பெற்றுக்கொள்ளப்பட்ட குத்தகைக்குவிடும் வசதிகளுக்கு 2021 ஏப்பிரல் 01 இலிருந்து ஆரம்பமாகின்ற ஆறு மாதங்களுக்கு சலுகைகளை வழங்குமாறு உரிமம்பெற்ற வங்கிகளை அறிவுறுத்துகின்ற சுற்றறிக்கையொன்று விடுக்கப்பட்டது.
- 2021 மார்ச் 18 - வங்கிகளிலிருந்து வெளிநாட்டுச் செலாவணி பாரியளவில் வெளிப்பாயும் சாத்தியத்தினையும் வங்கிகளின் இடர்நேர்வு முகாமைத்துவத்தின் மீதும் செலாவணி வீதத்தின் மீதும் அவற்றின் தாக்கத்தினையும் பரிசீலனையில் கொண்டு 2021 மார்ச் 23இலிருந்து நடைமுறைக்குவரும் விதத்தில் 2021 ஏப்பிரல் 09

வரை இலங்கை நாட்டிற்கான பன்னாட்டு முறிகளைக் கொள்வனவு செய்வதனை இடைநிறுத்துமாறு உரிமம்பெற்ற வர்த்தக வங்கிகளுக்கும் தேசிய சேமிப்பு வங்கிகளுக்கும் வங்கித்தொழில் சட்டப் பணிப்புரைகள் விடுக்கப்பட்டன.

- 2021 மார்ச் 19 - சுற்றுலாத் துறையிலுள்ள கொவிட்-19 இனால் பாதிக்கப்பட்ட வியாபாரங்களுக்கும் தனிப்பட்டவர்களுக்கும் வழங்கப்பட்ட படுகடன் சட்ட இசைவுத்தாமத்தினை 2021 ஏப்பிரல் 01 இலிருந்து ஆரம்பமாகின்ற மற்றும் மொரு ஆறு மாத காலப்பகுதிக்கு நீடிப்பதற்கு உரிமம்பெற்ற வங்கிகளுக்கு சுற்றறிக்கையொன்று விடுக்கப்பட்டது. நீடிக்கப்பட்ட சட்ட இசைவுத்தாமத காலப்பகுதி முடிவடைவதற்கு முன்னதாக அவர்களது கொடுகடன் வசதிகளை நீண்டதொரு காலப்பகுதிக்கு மறுசீரமைப்புச் செய்வதற்கான முன்மொழிவுகளுடன் கடன்பாட்டாளர்கள் முன்வருதற்குப் போதுமான கால அலகாசத்தினை வழங்குவதற்காகவே நீடிப்பு வழங்கப்பட்டது.
- 2021 ஏப்பிரல் 09 - வங்கிகளிலிருந்து வெளிநாட்டுச் செலாவணியின் கணிசமான தொகை வெளிப்பாயும் சாத்தியத்தினை/ வாய்ப்பினையும் வங்கிகளின் இடர்நேர்வு முகாமைத்துவத்தின் மீதும் செலாவணி வீதத்தின் மீதும் அவை கொண்டிருக்கக்கூடிய தாக்கத்தினையும் பரிசீலனையில் கொண்டு 2021 ஏப்பிரல் 23 வரை இலங்கையின் நாட்டிற்கான பன்னாட்டு முறிகளின் கொள்வனவினை இடைநிறுத்துமாறு உரிமம்பெற்ற வர்த்தக வங்கிகளுக்கும் தேசிய சேமிப்பு வங்கிக்கும் வங்கித்தொழில் சட்டப் பணிப்புரைகள் விடுக்கப்பட்டன.
- 2021 ஏப்பிரல் 21 - நுண்பாக, சிறிய மற்றும் நடுத்தர தொழில்முயற்சிகள் துறையிலுள்ள தனிப்பட்டவர்களுக்கும் வியாபாரங்களுக்கும் உரிமம்பெற்ற வங்கிகளினால் வழங்கப்பட்ட கொடுகடன் மீது முன்னுரிமைத் துறை கடன்வழங்கல் இலக்கு ஒன்றினை அறிமுகப்படுத்துகின்ற விதத்தில் நாணய விதிச் சட்டக் கட்டளையொன்று விடுக்கப்பட்டது. இதன்படி, உரிமம்பெற்ற வங்கிகள் நுண்பாக, சிறிய மற்றும் நடுத்தர தொழில்முயற்சிகள் துறையிலுள்ள தனிப்பட்டவர்களுக்கும் வியாபாரங்களுக்குமான அவற்றின் கொடுகடனை ஆண்டிற்கு ஆண்டு அடிப்படையில், முன்னைய ஆண்டின் இறுதியில் காணப்பட்ட நுண்பாக, சிறிய மற்றும் நடுத்தர தொழில்முயற்சிக்கான வெளிநின்ற கடன்வழங்கல் இருப்பிற்கு மேலாக ஆண்டிற்கு 20 சதவீதத்திற்கு குறையாத அதிகரிப்பொன்றினை வழங்குதல் வேண்டும்.
- 2021 ஏப்பிரல் 23 - வங்கிகளிலிருந்து வெளிநாட்டுச் செலாவணியின் கணிசமான தொகை வெளிப்பாயும் சாத்தியத்தினை/ வாய்ப்பினையும் வங்கிகளின் இடர்நேர்வு முகாமைத்துவத்தின் மீதான அதன் தாக்கத்தினையும் செலாவணி வீதத்தின் மீதான அழுத்தத்தினை விடுவிப்பதனையும் பரிசீலனையில் கொண்டு மறுஅறிவித்தல் வரை இலங்கையின் நாட்டிற்கான பன்னாட்டு முறிகளின் கொள்வனவினை இடைநிறுத்துமாறு உரிமம்பெற்ற வர்த்தக வங்கிகளுக்கும் தேசிய சேமிப்பு வங்கிக்கும் வங்கித்தொழில் சட்டப் பணிப்புரைகள் விடுக்கப்பட்டன.
- 2021 ஏப்பிரல் 25 - வெளிநாட்டுச் செலாவணியின் மிகையான தளம்பலையும் வங்கிகளின் இடர்நேர்வு முகாமைத்துவத்தின் மீதான அதன் தாக்கத்தினையும் தவிர்க்கும் நோக்குடன், மறுஅறிவித்தல் வரை, நிபந்தனைகளுக்குப்பட்டு உடன் திகதிக்கு அப்பாலுள்ள பெறுமதித் திகதியில் வெளிநாட்டுச் செலாவணியின் முன்னோக்கிய ஒப்பந்தங்களை மேற்கொள்வதிலிருந்தும் விலகியிருக்குமாறு உரிமம்பெற்ற வர்த்தக வங்கிகளைக் கோருகின்ற விதத்தில் வங்கித்தொழில் சட்டப் பணிப்புரைகள் விடுக்கப்பட்டன.
- 2021 மே 25 - உண்மைப் பொருளாதாரத்திற்குள் மூலதன உருவாக்கத்தினைத் தூண்டும் பொருட்டும் நாட்டின் வெளிநாட்டு நாணயத் தேவைகளைத் துணைநிரப்பும் பொருட்டும் உரிமம்பெற்ற வங்கிகளின் வெளிநாட்டு நாணயக் கடன்பாடுகளின் ஓராண்டிற்கான குறுங்காலக் கடன்பாடுகள் மீதான மாற்றத்தக்க வரையறைகளின் மீதும் அதேவேளை மொத்த வெளிநாட்டு நாணயக் கடன்பாடுகளின் வரையறையினை 10 சதவீதம் வரையில் பேணுவதன் மீதுமான வங்கித்தொழில் சட்டப் பணிப்புரைகள் தொடர்பில் திருத்தமொன்று விடுக்கப்பட்டது.
- கொவிட்-19இன் மூன்றாவது அலையின் பரவல் காரணமாக மோசமாகப் பாதிக்கப்பட்ட வியாபாரங்களுக்கும் தனிப்பட்டவர்களுக்கும் நிவாரண வழிமுறைகளையும் சலுகைகளை நீடிப்பதனையும் அறிவிக்கின்ற சுற்றறிக்கையொன்று உரிமம்பெற்ற வங்கிகளுக்கு விடுக்கப்பட்டது. தொற்றினால் மோசமாகப் பாதிக்கப்பட்ட வங்கியின் கடன்பாட்டாளர்கள் மீதான சுமையினைத் தளர்த்தும் நோக்குடன் அனைத்து

உரிமம்பெற்ற வங்கிகளிடையேயும் திட்டம் தொடர்பில் ஒரே விதமான காத்திரமான தன்மையினை வழங்குவதற்காக சுற்றிக்கை விடுக்கப்பட்டது.

- 2021 யூன் 07 - கொவிட்-19 பரவலைக் கட்டுப்படுத்துவதற்காக விதிக்கப்பட்ட பயணக் கட்டுப்பாடுகளின் கீழ் வங்கித்தொழில் பணிகளை வழங்குவது தொடர்பில் விடுக்கப்பட்ட அனைத்து தொடர்பான பாதுகாப்பு வழிமுறைகளையும் வழிகாட்டல்களையும் கடுமையாகப் பின்பற்றி இன்றியமையாத வங்கித்தொழில் பணிகளை மேற்கொள்வது பற்றி உரிமம்பெற்ற வங்கிகளுக்கு அறிவிப்பதற்காக சுற்றிக்கையொன்று விடுக்கப்பட்டது.
- 2021 யூன் 16 - நிறுவனங்களுக்கே உரித்தான அழுத்தங்கள், சந்தை அடிப்படையிலான அழுத்தங்கள் அல்லது இவையிரண்டும் இணைந்த அழுத்தங்களிலிருந்து தோன்றக்கூடிய மூலதனத் திரவத்தன்மை மற்றும் ஏனைய அனைத்து அம்சங்களுடனும் தொடர்பான அதிர்வுகளைக் கையாளக்கூடிய மீட்சித் திட்டங்களைப் பேணுவது பற்றி உரிமம்பெற்ற வங்கிகளுக்கு அறிவிப்பதற்காக வங்கித்தொழில் சட்டப் பணிப்புரைகள் வலிடுக்கப்பட்டன.
- இலங்கை அபிவிருத்தி முறிகள் மற்றும் நாட்டிற்கான பன்னாட்டு முறிகள் ஒவ்வொன்றினதும் 50 சதவீதப் பங்கினை வெளிநாடுகளிலிருந்து புதிய கடன்பாடுகளினூடான திரட்டப்பட்ட மூலங்களிலிருந்து நிதியிட வேண்டுமென்ற நிபந்தனைகளுக்குட்பட்டு மற்றைய விடயங்களுடன் இரண்டாந்தரச் சந்தையில் நாட்டிற்கான பன்னாட்டு முறிகளைக் கொள்வனவு செய்வதற்கு உரிமம்பெற்ற வர்த்தக வங்கிகளையும் தேசிய சேமிப்பு வங்கியினை அனுமதிக்கின்ற விதத்தில் வங்கித்தொழில் சட்டப் பணிப்புரைகள் விடுக்கப்பட்டன.
- 2021 யூன் 18 - 2011ஆம் ஆண்டின் 01ஆம் இலக்க வங்கித்தொழில் (கரைகடந்த வங்கித்தொழில் வியாபாரத் திட்டம்) கட்டளையிலுள்ள அட்டவணைபினை அகற்றுக்கின்ற, வங்கித்தொழிலின் கீழ் (கரைகடந்த வங்கித்தொழில் வியாபாரத் திட்டம்) குறித்துரைக்கப்பட்ட வெளிநாட்டு நாணயமொன்றாக தாய் பாத் இனை ஏற்றுக்கொள்ளும் தீர்மானம் பற்றி அறிவிக்கும் விதத்தில் வங்கித்தொழில் சட்டப் பணிப்புரையொன்று விடுக்கப்பட்டது.
- 2021 யூலை 13 - உரிமம்பெற்ற வங்கிகளின் தற்றுணிபுக் கொடுப்பனவுகளைக் கட்டுப்படுத்துகின்ற வங்கித்தொழில் சட்டப் பணிப்புரைகள் விடுக்கப்பட்டன. இதன்படி, உரிமம்பெற்ற வங்கிகள் காசுப் பங்குலாபக் கொடுப்பனவுகளையும் இலாபங்களை வெளிநாட்டிற்கு அனுப்புவதனையும் 2021ஆம் ஆண்டிற்கான நிதியியல் சுற்றுக்களின் கணக்காய்வு நிறைவடையும் வரை பிற்போடுமாறு கேட்டுக் கொள்ளப்பட்டன. மேலும், மூலதனச் செலவினங்களை மேற்கொள்கின்ற போது கடுமையான உரிய விழிப்புக் கவனத்தினையும் முன்மதியுடைய தன்மையினையும் பின்பற்றுகின்ற வேளையில் பங்குகளை மீண்டும் வாங்குவதில் ஈடுபடுவதனையும் அத்தியாவசியமற்ற செலவுகளை அதிகரிப்பதனையும் 2021 திசம்பர் 31 வரை தவிர்த்துக் கொள்ளுமாறும் கேட்டுக் கொள்ளப்பட்டன.
- 2021 ஓகத்து 21 - 2021 ஓகத்து 20 இலிருந்து 2021 ஓகத்து 30 வரையான தனிமைப்படுத்தல் ஊரடங்கு காலப்பகுதியில் அனுமதிக்கப்பட்ட தொழிற்பாடுகளைக் குறிப்பிடுகின்ற சுகாதாரப் பணிகள் பணிப்பாளர் நாயகத்தின் அறிவித்தலுக்கிணங்க தடங்கலற்ற அத்தியாவசிய வங்கித்தொழில் பணிகளை மேற்கொள்வதற்கு விடுக்கப்பட்ட அனைத்து தொடர்பான பாதுகாப்பு வழிமுறைகளையும் வழிகாட்டல்களையும் கடுமையாகப் பின்பற்றுமாறு உரிமம்பெற்ற வங்கிகளுக்கு அறிவிக்கின்ற சுற்றிக்கையொன்று விடுக்கப்பட்டது.
- 2021 ஓகத்து 24 - ரூபா மற்றும் வெளிநாட்டு நாணய வைப்புக்களின் மீது உரிமம்பெற்ற வங்கிகளினால் முன்வைக்கப்பட்ட மற்றும் செலுத்தப்பட்ட வட்டி வீதங்களில் காணப்படும் முரண்பாடுகளைப் பரிசீலனையில் கொண்டு, உரிமம்பெற்ற வர்த்தக வங்கிகள் மற்றும் தேசிய சேமிப்பு வங்கியின் அனைத்து வெளிநாட்டு நாணய வைப்புக்களின் மீது முன்வைக்கப்படக்கூடிய அல்லது செலுத்தப்படக்கூடிய உயர்ந்தபட்ச ஆண்டு பயனுறுதி வாய்ந்த வட்டி வீதம் 5.00 சதவீதம் வரையில் இருத்தல் வேண்டுமென்பதனை அறிவுறுத்துகின்ற நாணய விதிச் சட்டக் கட்டளையொன்று அனைத்து உரிமம்பெற்ற வங்கிகளுக்கும் தேசிய சேமிப்பு வங்கிக்கும் விடுக்கப்பட்டன. வெளிநாட்டு நாணயத்திலமைந்த சிறப்பு வைப்புக் கணக்குகளைப் பொறுத்தவரையில் முன்வைக்கப்படக்கூடிய அல்லது செலுத்தப்படக்கூடிய மேலதிக வட்டி வீதம் மேலே குறிப்பிடப்பட்ட வட்டி வீதங்களை விடக் கூடுதலாகவும் மேலாகவும் இருக்கலாம்.

- 2021 செத்தெம்பர் 01 - உலகளாவிய நோய்த்தொற்றின் அதிகரிப்பு மற்றும் அதன் விளைவாக வியாபாரங்களுக்கும் தனிப்பட்டவர்களுக்கும் ஏற்பட்ட இடர்ப்பாடுகள் என்பனவற்றைப் பரிசீலனையில் கொண்டு, கொவிட்-19 உலகளாவிய நோய்த்தொற்றினால் பாதிக்கப்பட்ட கடன்பாட்டாளர்களுக்கு முன்னர் வழங்கப்பட்ட சலுகைகளை (2021 ஓகத்து 31 வரை) 2021 திசம்பர் 31 வரை நீடிப்பதற்கு உரிமம்பெற்ற வங்கிகளுக்கு சுற்றறிக்கையொன்று விடுக்கப்பட்டது. செயற்படுகின்ற மற்றும் செயற்படா வகைகள் இரண்டிலுமுள்ள தகையுடைய கடன்பாட்டாளர்களுக்கு ஒவ்வொரு விடயமாக ஆராய்ந்து இச்சலுகைகள் கிடைக்கச் செய்யப்படும்.
- 2021 செத்தெம்பர் 08 - உள்நாட்டு வெளிநாட்டுச் செலாவணிச் சந்தையில் செலாவணி வீதத்தினதும் திரவத்தன்மையினதும் உறுதிப்பாட்டினைப் பேணும் நோக்குடன் உரிமம்பெற்ற வர்த்தக வங்கிகள் மற்றும் தேசிய சேமிப்பு வங்கியுடனான நாணயக் கடிதம் மற்றும் ஏற்றுக்கொள்ளல் நியதிக்கெதிராக தெரிவுசெய்யப்பட்ட அவசியமல்லாத பொருட்களின் இறக்குமதிகளுக்கெதிராக 100 சதவீத காசு அளவுத் தேவைப்பாடு உடனடியாக நடைமுறைக்குவரும் விதத்தில் விதிக்கப்பட்டது.
- உரிமம்பெற்ற வர்த்தக வங்கிகளின் குறிப்பிட்ட அத்தியாவசியமல்லாத மற்றும் அவசியமற்றப் பொருட்களின் இறக்குமதிகள் மீதான நாணயக் கடிதங்களுக்கெதிராக வட்டியற்ற 100 சதவீத காசு வைப்புத் தேவைப்பாட்டினைப் பேணுவதன் மீது கட்டளையொன்று விடுக்கப்பட்டது.
- உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகளுக்கான பாசல் III இன் கீழான மூலதனத் தேவைப்பாடுகள் மற்றும் உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகள் தொடர்பான ஏனைய விடயங்களின் ஒழுங்குமுறைப்படுத்தல் தேவைப்பாடுகள் மீதான 2016ஆம் ஆண்டின் 01ஆம் இலக்க வங்கித்தொழில் சட்டப் பணிப்புரையின் நோக்கத்திற்காக லங்கா ரேடிங் ஏஜென்சி லிமிடெட்டினை ஏற்றுக்கொள்ளத்தக்க வெளிநாட்டுக் கொடுகடன் மதிப்பீட்டு நிறுவனமாக அங்கீகரிக்கும் விதத்தில் சுற்றறிக்கையொன்று விடுக்கப்பட்டது.
- 2021 செத்தெம்பர் 13 - சுற்றுலாத் துறையிலுள்ள கொவிட்-19 இனால் பாதிக்கப்பட்ட வியாபாரங்களுக்கும் தனிப்பட்டவர்களுக்கும் வழங்கப்பட்ட படுகடன் சட்ட இசைவுத்தாமதத்தினை 2021 ஒத்தோபர் 01இல் ஆரம்பமாகின்ற மற்றொரு ஒன்பது மாதங்களுக்கு நீடிப்பது தொடர்பில் உரிமம்பெற்ற வர்த்தக வங்கிகளுக்கு சுற்றறிக்கையொன்று விடுக்கப்பட்டது.
- 2021 செத்தெம்பர் 14 - இலங்கை கணக்கீட்டு நியமம், 'இ.நி.அ.நியமம் 9: நிதியியல் சாதனங்கள்' மற்றும் வங்கித்தொழில் தொழில் துறையில் நிலையானதும் முன்மதியுடையதுமான நடைமுறைகளை நிறுவுதலுக்கிணங்க உரிமம்பெற்ற வங்கிகளிலுள்ள கொடுகடன் வசதிகள் தவிர்ந்த, கொடுகடன் வசதிகளையும் நிதியியல் சொத்துக்களையும் வகைப்படுத்தல், அங்கீகரித்தல் மற்றும் அளவிடல் மீதான ஒழுங்குமுறைப்படுத்தல் கட்டமைப்பினை மேலும் வலுப்படுத்தி இணங்குவிக்கும் நோக்குடன் வங்கித்தொழில் சட்டப் பணிப்புரைகள் விடுக்கப்பட்டன.
- 2021 செத்தெம்பர் 30 - இலங்கை கணக்கீட்டு நியமம், இ.நி.அ.நியமம் 9: கொவிட்-19 உலகளாவிய நோய்த்தொற்றுக்கு மத்தியில் உரிமம்பெற்ற வங்கிகளின் நிதியியல் சாதனங்களை நிலையான மற்றும் முன்மதியுடைய விதத்தில் பின்பற்றுவதனை நிறுவுகின்ற நோக்குடன் உரிமம்பெற்ற வங்கிகளிலுள்ள கொடுகடன் வசதிகள் தவிர்ந்த கொடுகடன் வசதிகளையும் நிதியியல் சொத்துக்களையும் வகைப்படுத்தல், அங்கீகரித்தல் மற்றும் அளவிடல் தொடர்பான 2021ஆம் ஆண்டின் 13ஆம் இலக்க மற்றும் 2021ஆம் ஆண்டின் 14ஆம் இலக்க வங்கித்தொழில் சட்டப் பணிப்புரைகளுக்கு பிற்சேர்ப்பு சுற்றறிக்கையொன்று விடுக்கப்பட்டது.
- 2021 ஒத்தோபர் 01 - உரிமம்பெற்ற வங்கிகளின் குறிப்பிட்ட அத்தியாவசியமல்லாத மற்றும் அவசியமற்றப் பொருட்களின் இறக்குமதி மீதான நாணயக் கடிதத்திற்கெதிராக வட்டியற்ற 100 சதவீத காசு வைப்புத் தேவைப்பாட்டினைப் பேணுவது மீது விடுக்கப்பட்ட கட்டளை புறக்கீடு செய்யப்பட்டது.
- இறக்குமதிகளுக்கெதிரான அளவுத் தேவைப்பாடுகள் மீதான 2021ஆம் ஆண்டின் 12ஆம் இலக்க வங்கித்தொழில் சட்டப் பணிப்புரையினை நீக்குகின்ற விதத்தில் வங்கித்தொழில் சட்டப் பணிப்புரைகள் விடுக்கப்பட்டன.

- 2021 ஒத்தோபர் 05 - சுற்றுலாத் துறை உள்ளிட்ட, பயணிகள் போக்குவரத்துப் பணிகளில் ஈடுபட்டுள்ள கொவிட்-19 இனால் பாதிக்கப்பட்ட வியாபாரங்களுக்கும் தனிப்பட்டவர்களுக்கும் வழங்கப்பட்ட சலுகைகளை நீடிப்பதற்கு உரிமம்பெற்ற வங்கிகளுக்கு சுற்றறிக்கையொன்று விடுக்கப்பட்டது. இதற்கமைய, கொவிட்-19 இனால் பாதிக்கப்பட்ட பொது மற்றும் தனிப்பட்ட பயணிகள் போக்குவரத்துப் பணிகளை வழங்குகின்ற வியாபாரங்களினாலும் தனிப்பட்டவர்களினாலும் பெறப்பட்ட குத்தகை வசதிகளுக்கான கோரிக்கைகளை 2021ஆம் ஆண்டின் 08ஆம் இலக்கச் சுற்றறிக்கையின் கீழும் சுற்றுலாத் துறையிலுள்ள அத்தகைய வியாபாரங்கள் மற்றும் தனிப்பட்டவர்களுக்கான கோரிக்கைகளை 2021இன் 10ஆம் இலக்கச் சுற்றறிக்கையின் கீழும் வழங்குமாறு உரிமம்பெற்ற வங்கிகள் கோரப்பட்டன.
- இனிவரவிருப்பவை - புதிய வங்கித்தொழில் சட்டத்தினை வரைதல்
- தொழில்நுட்பவியல் இடர்நேர்வு முகாமைத்துவம் மற்றும் உரிமம்பெற்ற வங்கிகளில் காணப்படும் தாக்குப்பிடிக்குத் தன்மை என்பனவற்றிற்கான ஒழுங்குமுறைப்படுத்தல் கட்டமைப்பினை நிறுவுதல்
- நீடித்து நிலைத்திருக்கும் நிதியினை நோக்கிய வங்கித்தொழில் துறை முன்னெடுப்புக்களுக்கு வசதியளித்தல்
- வியாபாரத் தொழிற்பாடுகளை வெளியிலிருந்து பெற்றுக்கொள்ளுதல் மீதான திருத்தியமைக்கப்பட்ட ஒழுங்குமுறைப்படுத்தல் கட்டமைப்பு

உரிமம்பெற்ற நிதிக் கம்பனிகள், சிறப்பியல்பு வாய்ந்த குத்தகைக்குவிடும் கம்பனிகள், உரிமம்பெற்ற நுண்பாக நிதிக் கம்பனிகள் மற்றும் முதலிலை வணிகர் கம்பனிகள்

- 2021 சனவரி 01 - மதிப்பீட்டாளர்களின் தகைமைப் பிரமாணங்களைத் திருத்துகின்ற விதத்தில் உரிமம்பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்குவிடும் கம்பனிகளின் அசையாச் சொத்துக்களின் மதிப்பீடு தொடர்பான பணிப்புரைகளுக்கு திருத்தமொன்று விடுக்கப்பட்டது.
- 2021 பெப்ரவரி 17 - முதல் பதிவிற்குப் பின்னர் ஓராண்டிற்கும் கூடுதலான காலம் இலங்கையில் பயன்படுத்தப்பட்டு வருகின்ற பதிவுசெய்யப்பட்ட ஊர்திகள் தொடர்பில், 80 சதவீத திருத்தப்பட்ட வீதத்துடன் வழங்கப்பட்ட கொடுகடன் வசதிகளுக்காக உரிமம்பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்குவிடும் கம்பனிகளின் பெறுமதிக்கான கடன் விகிதம் தொடர்பான பணிப்புரைகளுக்கு திருத்தமொன்று விடுக்கப்பட்டது.
- 2021 மாச்சு 12 - கொவிட்-19 இனால் பாதிக்கப்பட்ட பயணிகள் போக்குவரத்துப் பணிகளில் ஈடுபட்டிருக்கின்ற வியாபாரங்களுக்கும் தனிப்பட்டவர்களுக்கும் 2021 ஏப்பிரல் 01ஆம் நாளிலிருந்து ஆரம்பமாகின்ற ஆறு மாத காலப்பகுதிக்கு சலுகைகளை வழங்குமாறு கோருகின்ற சுற்றறிக்கையொன்று உரிமம்பெற்ற நிதிக் கம்பனிகளுக்கும் சிறப்பியல்பு வாய்ந்த குத்தகைக்குவிடும் கம்பனிகளுக்கும் விடுக்கப்பட்டது.
- 2021 மாச்சு 19 - 2020 செத்தெம்பர் 30ஆம் நாளன்று விடுக்கப்பட்ட 2020ஆம் ஆண்டின் 09ஆம் இலக்கச் சுற்றறிக்கையின் கீழ் சுற்றுலாத் துறைக்கு வழங்கப்பட்ட படுகடன் சட்ட இசைவுத்தாமத்தினை 2021 ஏப்பிரல் 01 இலிருந்து ஆரம்பமாகின்ற மேலுமொரு ஆறு மாத காலப்பகுதிக்கு நீடிக்குமாறு உரிமம்பெற்ற நிதிக் கம்பனிகளையும் சிறப்பியல்பு வாய்ந்த குத்தகைக்குவிடும் கம்பனிகளையும் கோருகின்ற சுற்றறிக்கையொன்று விடுக்கப்பட்டது.
- 2021 மாச்சு 31 - கொடுகடன் வசதிகளை வகைப்படுத்தல் மற்றும் அளவிடுதல் மீதான 2020ஆம் ஆண்டின் 01ஆம் இலக்கப் பணிப்புரையினை நடைமுறைப்படுத்துவதனை மூன்று மாத காலப்பகுதிக்குப் பிற்போடுவது தொடர்பில் உரிமம்பெற்ற நிதிக் கம்பனிகளுக்கும் சிறப்பியல்பு வாய்ந்த குத்தகைக்குவிடும் கம்பனிகளுக்கும் அறிவிக்கப்பட்டது.
- கொவிட்-19 உலகளாவிய நோய்தொற்றின் கடுமையான தாக்கம் காரணமாக சவால்மிக்க தொழிற்பாட்டுச் சூழ்நிலையினைக் பரிசீலனையில் கொண்டு ஏற்பட்டுள்ள திரவத்தன்மை அழுத்தத்தினை வெற்றி கொள்வதில் உரிமம்பெற்ற நிதிக் கம்பனிகளுக்கும் சிறப்பியல்பு வாய்ந்த குத்தகைக்குவிடும் கம்பனிகளுக்கும் வசதிகளை வழங்கும் பொருட்டு, 2020 செத்தெம்பர் 30ஆம் நாள் விடுக்கப்பட்ட

திரவச் சொத்துக்கள் மீதான பணிப்புரைகளைத் திருத்துவது தொடர்பான பணிப்புரை 2021 யூன் 30 வரையான மூன்று மாத காலப்பகுதிக்கு மேலும் நீடிக்கப்பட்டது.

- 2021 ஏப்பிரல் 01 - இலங்கை வைப்புக் காப்புறுதி மற்றும் திரவத்தன்மை ஆதரவுத் திட்டத்தின் கீழ் உயர்ந்தபட்ச இழப்பீட்டுக் கொடுப்பனவினை ரூ.1,100,000 வரை அதிகரிப்பதற்காக 2021ஆம் ஆண்டின் 01ஆம் இலக்க ஒழுங்குவிதி விடுக்கப்பட்டது.
- 2021 ஏப்பிரல் 09 - உரிமம்பெற்ற நிதிக் கம்பனிகளின் வெளிநாட்டு நிதியிடலின் இடர்நேர்விற்குள்ளாகும் தன்மையினால் உருவாகும் ஏதேனும் நிதியியல் தளம்பல்களை உறுதிப்படுத்துதல், வெளிநாட்டு நாணயக் கடன்பாடுகளின் இடர்நேர்வு முகாமைத்துவத்தை வழங்குதல் மற்றும் உரிமம்பெற்ற நிதிக் கம்பனிகளின் வெளிநாட்டு நாணயக் கடன்பாடுகளுக்கான ஒழுங்குமுறைப்படுத்தல் கட்டமைப்பொன்றினை நிறுவுதல் ஆகிய குறிக்கோள்களுடன் வெளிநாட்டு நாணயக் கடன்பாடுகளின் மீது புதிய பணிப்புரையொன்று விடுக்கப்பட்டது.
- 2021 யூன் 04 - உரிமம்பெற்ற நிதிக் கம்பனிகளின் வெளிநாட்டு நாணயக் கடன்பாடுகள் தொடர்பில் முன்னர் விடுக்கப்பட்ட பணிப்புரைகளுக்கு மேலதிகமாக, நிதியியல் மற்றும் நிதியியல்லாத நிறுவனங்களின் வெளிநாட்டு நாணயக் கடன்பாடுகளுக்கு மேலும் ஓராண்டு காலப்பகுதிக்கு வசதியளிப்பதற்கு உரிமம்பெற்ற நிதிக் கம்பனிகளுக்கு அறிவிக்கப்பட்டது.
- 2021 யூன் 09 - கொவிட்-19 இனால் பாதிக்கப்பட்ட வியாபாரங்கள் மற்றும் தனிப்பட்டவர்களுக்கான சலுகைகள் தொடர்பில் சுற்றறிக்கை விடுக்கப்பட்டது. இதற்கமைய, மூன்றாவது அலையின் காரணமாக வியாபாரங்களினாலும் தனிப்பட்டவர்களினாலும் எதிர்நோக்கப்பட்ட சவால்களை ஈடுசெய்யும் நோக்குடன் பாதிக்கப்பட்ட தரப்பினர்களுக்கான சலுகைகளை மேலும் நீடிக்குமாறு உரிமம்பெற்ற நிதிக் கம்பனிகளும் சிறப்பியல்பு வாய்ந்த குத்தகைக்குவிடும் கம்பனிகளும் கேட்டுக் கொள்ளப்பட்டன.
- 2021 யூலை 05 - உரிமம்பெற்ற நிதிக் கம்பனிகளும் சிறப்பியல்பு வாய்ந்த குத்தகைக்குவிடும் கம்பனிகளும் கடன்பாட்டாளர்களின் நிதியியல் இடர்ப்பாடுகளைப் பரிசீலனையில் கொண்ட பின்னர், உலகளாவிய நோய்த்தொற்றினால் பாதிக்கப்பட்ட வாடிக்கையாளர்களின் கொடுகடன் வசதிகள் தொடர்பில் ஊர்திகளைப் பறிமுதல் செய்து மீள உடமைப்படுத்துவதனைக் குறைந்தபட்சம் அடுத்த மூன்று மாத காலப்பகுதிக்கு (2021 செப்டெம்பர் 30 வரை) நிலுவைகளுடன் நிறுத்தி வைக்குமாறு கேட்டுக் கொள்ளப்பட்டன.
- 2021 யூலை 07 - 2020ஆம் ஆண்டின் 01ஆம் இலக்க நிதித்தொழில் சட்டப் (கொடுகடன் வசதிகளின் வகைப்படுத்தல் மற்றும் அளவீடல்) பணிப்புரையின் நடைமுறைக்குவரும் நாள் பிற்போடப்பட்டது. மாதாந்த அடிப்படையிலோ அல்லது அதற்கும் கூடுதலான அடிப்படையிலோ மீளச் செலுத்தத்தக்க கொடுகடன் வசதிகளுக்கான பெறுமதி இழப்பின் கீழ் விசேடமாகக் குறிப்பிடுகின்ற வகையினையும் நிலை 3 வகையினையும் வகைப்படுத்துகின்ற போது உரிமம்பெற்ற நிதிக் கம்பனிகள் முறையே 2022 ஏப்பிரல் 01 மற்றும் 2023 ஏப்பிரல் 01 இலிருந்து நடைமுறைக்குவரும் விதத்தில் 120 நாட்கள் மற்றும் 90 நாட்கள் கடந்தும் நிலுவையிலுள்ள நடைமுறையினைப் பின்பற்ற வேண்டுமென அறிவிக்கப்பட்டன.
- 2021 யூலை 09 - ஒவ்வொரு முதனிலை வணிகர் கம்பனியும் 2021 திசம்பர் 31 வரை ரூ.1.0 பில்லியனுக்கும் குறையாத மட்டமொன்றில் மைய மூலதனத்தினைப் பேண வேண்டுமெனவும் அதன் பின்னர் 2022 சனவரி 01 இலிருந்து நடைமுறைக்குவரும் விதத்தில் ரூ.2.0 பில்லியனுக்கும் 2023 சனவரி 01 இலிருந்து நடைமுறைக்குவரும் விதத்தில் ரூ.2.5 பில்லியன் வரையிலும் அதனை அதிகரிக்க வேண்டுமென்பதனை விபரிக்கின்ற குறைந்தபட்ச மூலதனத் தேவைப்பாடு தொடர்பில் முதனிலை வணிகர் கம்பனிகளுக்குப் பணிப்புரையொன்று விடுக்கப்பட்டது. பணிப்புரையானது விசேட இடர்நேர்வு ஒதுக்கு, மூலதன மதிப்பீடு மற்றும் திட்டமிடல் செய்முறை என்பனவற்றை பற்றி விபரிக்கிறது.
- 2021 ஓகத்து 06 - இலங்கை வைப்புக் காப்புறுதி மற்றும் திரவத்தன்மை ஆதரவுத் திட்டத்தின் கீழ் 2010ஆம் ஆண்டின் 01ஆம் இலக்க ஒழுங்குவிதி திருத்தப்பட்டதுடன் 2021ஆம் ஆண்டின் 02ஆம் இலக்க புதிய ஒழுங்குவிதி விடுக்கப்பட்டது.

- 2021 செத்தெம்பர் 10 - கொவிட்-19 இனால் பாதிக்கப்பட்ட வியாபாரங்கள் மற்றும் தனிப்பட்டவர்களுக்கான சலுகைகளை 2021 செத்தெம்பர் 30 வரை மேலும் நீடிக்குமாறு உரிமம்பெற்ற நிதிக் கம்பனிகளையும் சிறப்பியல்பு வாய்ந்த குத்தகைக்குவிடும் கம்பனிகளையும் கேட்டுக் கொள்ளும் விதத்தில் 2021 யூன் 09ஆம் திகதியிடப்பட்ட சுற்றறிக்கைக்கு திருத்தமொன்று விடுக்கப்பட்டது.
- 2021 செத்தெம்பர் 24 - லங்கா நேட்டிங் ஏஜன்சி லிமிடெட் மத்திய வங்கியினால் குறித்துரைக்கப்பட்ட நோக்கங்களுக்காக ஏற்றுக்கொள்ளத்தக்க கொடுகடன் தரமிடல் முகவரொன்றாக அங்கீகரிக்கப்பட்டிருக்கின்றமையினை உரிமம்பெற்ற நிதிக் கம்பனிகளுக்கும் சிறப்பியல்பு வாய்ந்த குத்தகைக்குவிடும் கம்பனிகளுக்கும் அறிவிக்கின்ற சுற்றறிக்கையொன்று விடுக்கப்பட்டது.
- 2021 ஒத்தோபர் 06 - தொடர்பான தரப்பினர்களிடமிருந்தும் அரசு அதிகாரிகளிடமிருந்தும் கிடைத்த பல கோரிக்கைகளைப் பரிசீலனையில் கொண்டு, கொவிட்-19 இனால் பாதிக்கப்பட்ட வியாபாரங்கள் மற்றும் தனிப்பட்டவர்களுக்கு வழங்கப்பட்ட சலுகைகளை 2022 மாச்சு 31 வரை நீடிக்குமாறும் அறவிடல் நடவடிக்கைகளை இடைநிறுத்துமாறு உரிமம்பெற்ற நிதிக் கம்பனிகளையும் சிறப்பியல்பு வாய்ந்த குத்தகைக்குவிடும் கம்பனிகளையும் கேட்டுக் கொள்கின்ற சுற்றறிக்கையொன்று விடுக்கப்பட்டது.
- இனிவரவிருப்பவை - நிதித்தொழில் சட்டத்தின் மீளாய்வு
- வங்கியல்லா நிதியியல் நிறுவனங்கள் துறையின் ஒழுங்குமுறைப்படுத்தல் கட்டமைப்பின் மீளாய்வு
- காப்புறுதி**
- 2021 மாச்சு 10 - பரிசீலனைக்குரிய பணிப்புரையில் குறித்துரைக்கப்பட்டுள்ள நியதிகள் மற்றும் நிபந்தனைகளின்படியான உறுதிப்படுத்தலை இலங்கை காப்புறுதி ஒழுங்குமுறைப்படுத்தல் ஆணைக்குழுவிற்சுச் சமர்ப்பிப்பதனைக் காப்புறுதிக் கம்பனிகளின் பணிப்பாளர் சபைக்கு அறிவுறுத்துகின்ற விதத்தில் பங்குலாபம் பிரகடனப்படுத்தல் மற்றும் பகிர்ந்தளித்தல் மீதான 2021ஆம் ஆண்டின் 01ஆம் இலக்கப் பணிப்புரை விடுக்கப்பட்டது.
- 2021 மாச்சு 23 - காப்புறுதிக் கம்பனிகள் அவர்களது சாதனங்கள்/ பூடகைப் படிவங்கள் இலங்கை காப்புறுதி ஒழுங்குமுறைப்படுத்தல் ஆணைக்குழுவின் கருத்துப்படி நியாயமானவை மற்றும் ஒப்புரவானவை என இலங்கை காப்புறுதி ஒழுங்குமுறைப்படுத்தல் ஆணைக்குழுவினால் உறுதிப்படுத்தப்பட்ட பின்னர் மாத்திரமே அச்சாதனங்களை அறிமுகப்படுத்தலாம் என்பதனை அவர்களுக்கு அறிவிப்பதற்காக 2021ஆம் ஆண்டின் 01ஆம் இலக்க சுற்றறிக்கை விடுக்கப்பட்டது.
- 2021 மாச்சு 24 - குறியீடுகளை வழங்குவது மற்றும் குறியீடுகளை மாற்றுவது மீதான கட்டுப்பாடுகள் தொடர்பில் காப்புறுதிக் கம்பனிகளுக்கும் காப்புறுதித் தரகுக் கம்பனிகளுக்கும் 2021ஆம் ஆண்டின் 02ஆம் இலக்கப் பணிப்புரை விடுக்கப்பட்டது.
- 2021 ஏப்பிறல் 08 - 3ஆம் தரப்பு உந்து ஊர்தி காப்புறுதியை ஊக்குவித்தல்/ விளம்பரப்படுத்தலைத் தடைசெய்வது தொடர்பில் அனைத்துப் பொதுக் காப்புறுதிக் கம்பனிகளுக்கும் 2021ஆம் ஆண்டின் 02ஆம் இலக்கச் சுற்றறிக்கை விடுக்கப்பட்டது.
- 2021 யூலை 29 - நிதியியல் கையாடல் அல்லது மோசடிக் காரணங்களுக்காக பணி முடிவுறுத்தப்பட்ட ஆட்களை தொழிலுக்கமர்த்துவதிலிருந்தும் விலகியிருக்குமாறு அனைத்துக் காப்புறுதியாளர்கள், தரகர்கள் மற்றும் இழப்புக்களைச் சீரமைப்போரை பணிக்கின்ற விதத்தில் 2021ஆம் ஆண்டின் 03ஆம் இலக்கப் பணிப்புரை விடுக்கப்பட்டது.
- 2021 ஓகத்து 30 - எதிர்பாராத பொறுப்புக்களைக் கட்டுப்படுத்துவதற்கும் பங்கிலாபங்களைப் பிரகடனப்படுத்தும் சந்தர்ப்பத்திலும் காப்புறுதியாளர்களின் பகிர்ந்தளிப்பின் போதும் தொடர்பான கணக்கீட்டு நியமங்களுக்கு இணங்கியொழுகும் விதத்தில் 2021ஆம் ஆண்டின் 01ஆம் இலக்கப் பணிப்புரை திருத்தப்பட்டது.
- 2021 செத்தெம்பர் 06 - தொலைத்தொடர்பூட்டல் பணி வழங்குவோரின் தளத்தினையும் (செல்லிடத் தொலைபேசிக் காப்புறுதி) அவற்றுடன் தொடர்பான விடயங்களையும் பயன்படுத்துவதனை முடிவுறுத்துகின்றமை தொடர்பாக 2021ஆம் ஆண்டின் 04ஆம் இலக்கப் பணிப்புரை விடுக்கப்பட்டது.

- இனிவரவிருப்பவை
- உலக வங்கியின் நிதியியல் துறை நவீனமயப்படுத்தல் செயற்றிட்டத்தின் 11ஆவது கூறு மீதான அறிக்கையினை இறுதிப்படுத்தல்
 - உள்ளூர் காப்புறுதித் தொழில் துறையில் மிகச் சிறந்த பன்னாட்டு நடைமுறைகளைப் பின்பற்றச் செய்யும் நோக்குடன் இலங்கை காப்புறுதி ஒழுங்குமுறைப்படுத்தல் ஆணைக்குழு காப்புறுதி விளம்பரங்கள் மீதான வழிகாட்டலை இறுதிப்படுத்தும் செய்முறையில் ஈடுபட்டிருக்கிறது
 - உலக வங்கியின் உதவியுடன் காப்புறுதித் தொழில் துறைச் சட்டத்தின் தற்போதைய ஒழுங்குவிதிகளை வலுப்படுத்தல்

மூலதனச் சந்தை

- 2021 சனவரி
- கொழும்பு பங்குப் பரிவர்த்தனையின் ஆலோசனையுடன் பங்குத் தரகுக் கம்பனிகளுக்காக அனைத்தையுமுள்ளடக்கிய வழிகாட்டல்களின் தொகுதியொன்று அபிவிருத்தி செய்யப்பட்டது.
- 2021 மார்ச்
- பங்குச் சந்தையின் முதலீட்டாளர் தளத்தினை பரந்த அடிப்படையில் விரிவாக்குவதற்காக டிஜிட்டல் தளத்திற்கு வசதியளிக்கப்பட்டது.
 - கொழும்பு பங்குப் பரிவர்த்தனையிலுள்ள கருமபீடத் தளத்தினூடாக தங்க பத்திரத்தினை அறிமுகப்படுத்துவதற்கு கொள்கை ரீதியாக ஒப்புதல் வழங்கப்பட்டது.
- 2021 ஏப்பிரல்
- சிறப்பு நோக்கங்களுக்கான கையேற்றல் கம்பனிகளைப் பட்டியல்படுத்துவதை வசதியளிப்பதற்கான முன்மொழிவுக்கு கொள்கை ரீதியாக ஒப்புதல் வழங்கப்பட்டது.
- 2021 யூன்
- கொழும்பு பங்குப் பரிவர்த்தனையின் கருமபீடத் தளம் தொடர்பில் கம்பனிப் படுகடன் பிணையங்கள் மீதான மீள்கொள்வனவு உடன்படிக்கை கொடுக்கல்வாங்கல்களுக்கு வசதியளிப்பதற்காக மத்திய வைப்பக முறைமை விதிகள் திருத்தப்பட்டன.
 - விதிகளை வழங்குதல் மற்றும் கடன்வழங்கல் மாதிரியினை திருத்தியமைத்தல் மூலம் கொழும்புப் பங்குப் பரிவர்த்தனையில் கடன்வழங்கல் முறைமையினையும் வழங்கல் எதிர் கொடுப்பனவுப் பொறிமுறையினையும் மேம்படுத்தும் விதத்தில் அவற்றை நடைமுறைப்படுத்துவதற்கு வசதியளிக்கப்பட்டது.
 - இஸ்லாமிய மூலதனச் சந்தைச் சாதனங்களை அறிமுகப்படுத்துவதற்கு கொள்கை ரீதியாக ஒப்புதல் வழங்கப்பட்டது.
 - கட்டமைக்கப்பட்ட ஆணைச்சீட்டுகளை அறிமுகப்படுத்துவதற்கு கொள்கை ரீதியாக ஒப்புதல் வழங்கப்பட்டது.
 - பசுமை முறிகளை அறிமுகப்படுத்துவதற்கு கொள்கை ரீதியாக ஒப்புதல் வழங்கப்பட்டது.
 - நிதிகளை உருவாக்குவது போன்ற இணையவழித் தளங்களினூடாக நிதிகளைத் திரட்டுவதற்கு வசதியளிப்பதற்காக கொள்கை ரீதியாக ஒப்புதல் வழங்கப்பட்டது.
 - பிணையங்கள் மற்றும் பரிவர்த்தனை ஆணைக்குழுவின் புதிய மசோதாவினை இயற்றுவது தொடர்பில் வர்த்தமானி அறிவித்தலொன்று வெளியிடப்பட்டது.
- 2021 யூலை
- பங்குச் சந்தைத் தொழிற்பாடுகளை டிஜிட்டல் மயப்படுத்தும் கட்டம் 2 ஆரம்பிக்கப்பட்டது.
- இனிவரவிருப்பவை
- இடையேற்பாட்டு விதிகளைப் புதுப்பிப்பது தொடர்பில் பணிப்புரைகள் விடுக்கப்படல்
 - பிணையங்கள் கடன்படுதல் மற்றும் கடன்வழங்கலூடாக பாதுகாப்பற்ற சாதனங்களை விற்பனை செய்வதனை அறிமுகப்படுத்துவதற்கு வசதியளித்தல்

கொடுப்பனவுகள் மற்றும் தீர்ப்பனவுகள்

- 2021 யூன் 09 - லங்காகியூஆர் முன்னெடுப்புக்களில் இணைவதற்கு கூடுதலான வணிகர்களை ஊக்குவிப்பதற்கான தேவையினைப் பரிசீலனையில் கொண்டு, லங்காகியூஆர் கொடுக்கல்வாங்கல்களுக்காக உயர்ந்தபட்சம் 0.5 சதவீதம் கொண்ட வணிகர் கழிவிடல் வீதத்தினைப் பேணுகின்ற காலம் 2021 திசம்பர் 31 வரையான மேலும் ஆறு மாத காலப்பகுதிக்கு நீடிக்கப்பட்டது.
- இனிவரவிருப்பவை - இலங்கையிலுள்ள பணம் அல்லது பெறுமதி மாற்றல் பணி வழங்குவோரின் நடவடிக்கைகளை ஒழுங்குமுறைப்படுத்தவும் மேற்பார்வை செய்வதற்குமாக 2005ஆம் ஆண்டின் 28ஆம் இலக்கக் கொடுப்பனவு மற்றும் தீர்ப்பனவு முறைமைகள் சட்டத்தின் கீழ் ஒழுங்குவிதியொன்று விடுக்கப்படவுள்ளது.

பணம் தூயதாக்கலைத் தடைசெய்தல் மற்றும் பயங்கரவாதத்திற்கு நிதியளித்தலை ஒழித்தல்

- 2021 ஏப்பிரல் 27 - இணையவழிக் கொடுப்பனவுத் தளங்களுடன் தொடர்புபட்டுள்ள தரப்பினர் மீது பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் வழிமுறைகளை நடைமுறைப்படுத்தல் தொடர்பில் 2021ஆம் ஆண்டின் 01ஆம் இலக்கச் சுற்றறிக்கை விடுக்கப்பட்டது.
- 2021 ஏப்பிரல் 28 - தன்னியக்கக் கூற்றுப் பொறிகளுடாக வெளிநாட்டு நாணய வெளிப்பாய்ச்சல் போக்குகள், வெளிநாடுகளில் காசு எடுப்பனவுகள் தொடர்பில் வாடிக்கையாளர்களை இணைத்துக் கொள்கின்ற நேரத்திலும் கொடுக்கல்வாங்கல்களை மேற்கொள்கின்ற வேளையிலும் 2016ஆம் ஆண்டின் 1ஆம் இலக்க நிதியியல் நிறுவனங்கள் வாடிக்கையாளர் உரிய விழிப்புக் கவன ஒழுங்குவிதிகளினால் தேவைப்படுத்தப்பட்டவாறு வாடிக்கையாளர் உரிய விழிப்புக்க வன வழிமுறைகளைச் செயற்படுத்துமாறு ஆலோசனை வழங்குவதற்காக 2021ஆம் ஆண்டின் 02ஆம் இலக்கச் சுற்றறிக்கை விடுக்கப்பட்டது.
- 2021 மே 04 - கொவிட்-19 உலகளாவிய நோய்த்தொற்றின் மூன்றாம் அலைக் காலப்பகுதியில் தோற்றம் பெற்று வந்த பணம் தூயதாக்கலுக்கெதிரான/ பயங்கரவாதத்திற்கு நிதியளித்தல் இடர்நோவுகளைத் தணிப்பதற்கான மேலதிக வழிமுறைகளின் மீது 2021ஆம் ஆண்டின் 03ஆம் இலக்கச் சுற்றறிக்கை விடுக்கப்பட்டது.
- 2021 யூன் 08 - சந்தேகத்திற்குரிய கொடுக்கல்வாங்கல்கள் அறிக்கைகளை தரமான முறையில் அறிக்கையிடுவதனை அதிகரிக்கும் விதத்தில் நிதியியல் நிறுவனங்களுக்கு 2021ஆம் ஆண்டின் 01ஆம் இலக்க வழிகாட்டல் விடுக்கப்பட்டது.
- 2021 யூலை 20 - பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் நோக்கங்களுக்காக மூடப்பட்ட சுற்றோட்ட தொலைக்காட்சி (சிசிரிவி கமரா) தொழிற்பாடுகள் தொடர்பான நிதியியல் நிறுவனங்களுக்காக 2021ஆம் ஆண்டின் 2ஆம் இலக்க வழிகாட்டல் விடுக்கப்பட்டது.
- 2021 ஓகத்து 12 - 2006ஆம் ஆண்டின் 6ஆம் இலக்க நிதியியல் கொடுக்கல்வாங்கல் அறிக்கையிடல் சட்டத்தின் பிரிவு 15(2)இன் கீழ் சந்தேகத்திற்குரிய கொடுக்கல்வாங்கல் தொடர்பில் நிதியியல் நிறுவனங்களுக்கு 2021ஆம் ஆண்டின் 03ஆம் இலக்க வழிகாட்டல்கள் விடுக்கப்பட்டன.
- 2021 ஒத்தோபர் 04 - 2021ஆம் ஆண்டின் 18ஆம் இலக்க நிதித்தொழில் சட்டத்தின் கீழ் செய்யப்பட்ட வைப்புக்கள் தொடர்பில் உரிமம்பெற்ற வங்கிகளுக்கு 2021ஆம் ஆண்டின் 04ஆம் இலக்கச் சுற்றறிக்கை விடுக்கப்பட்டது.

வெளிநாட்டுச் செலாவணி முகாமைத்துவம் மற்றும் பன்னாட்டுத் தொழிற்பாடுகள்

- 2021 சனவரி 01 - “உள்முக தொழிலாளர் பணவனுப்பல்கள் மீதான ஊக்குவிப்புத் திட்டம்” தொடர்பில் உரிமம்பெற்ற வங்கிகளுக்கு விடுக்கப்பட்ட தொழிற்பாட்டு அறிவுறுத்தல்கள் திருத்தப்பட்டன. இதன்படி, உரிமம்பெற்ற வங்கிகள் ஊக்குவிப்புத் திட்டத்தின் கீழ் தகைமையுடையவர்களின் செயற்பரப்பினை இலங்கையில் வதிகின்ற இலங்கையர்களினால் புரியப்படும் தொழிலொன்றினூடாக ஈட்டப்படுகின்ற வெளிநாட்டு நாணய வருமானம் மற்றும் வெளிநாட்டிலுள்ள தொழிலின் தன்மையைப் பொறுத்து வழங்கப்படும் பணிகளுக்காகப் பெறப்படும் வெளிநாட்டு நாணயத்திலான வருமானம் என்பனவற்றிற்கு விரிவாக்குமாறும், 2020 திசம்பர் 28 அன்றோ அல்லது அதற்குப் பின்னரோ செய்யப்பட்ட அனைத்து வெளிநாட்டு

நாணய வருமான மாற்றல்களுக்கும் ஊக்குவிப்புத் திட்டத்தினைப் பிரயோகிக்குமாறும் உரிமம்பெற்ற வங்கிகள் அறிவுறுத்தப்பட்டன.

- 2021 சனவரி 15 - நிபந்தனைகளுக்குட்பட்டு, வெளிநாட்டு நாணயக் கடன்களின் மீள்கொடுப்பனவுகளுடன் தொடர்பான வெளிநாட்டுச் செலாவணி இடர்நேர்வுகளிலிருந்து உரிமம்பெற்ற நிதிக் கம்பனிகளைப் பாதுகாப்பதற்காக தற்காலிக சிறப்பு வெளிநாட்டு நாணயக் கணக்குகளைத் திறப்பதற்கும் பேணி வருவதற்கும் அனுமதிக்கின்ற விதத்தில் அதிகாரம்பெற்ற வணிகர்களுக்கு 2021ஆம் ஆண்டின் 01ஆம் இலக்கப் பணிப்புரைகள் விடுக்கப்பட்டன.
- 2021 சனவரி 27 - வெளிநாட்டுச் செலாவணி ஒதுக்குகளைக் கட்டியெழுப்பும் பொருட்டு, மாற்றப்பட்ட தொழிலாளர் பணவனுப்பல்களில் 10 சதவீதத்தினைக் கட்டாய அடிப்படையில் மத்திய வங்கிக்கு விற்பனை செய்வதற்காக உரிமம்பெற்ற வங்கிகளுக்கு அறிமுகப்படுத்தப்பட்ட திட்டம் தொடர்பாக தொழிற்பாட்டு அறிவுறுத்தல்கள் விடுக்கப்பட்டன.
- 2021 பெப்புருவரி 03 - உள்நாட்டு வெளிநாட்டுச் செலாவணிச் சந்தையில் பெருமளவு வினைத்திறனை எய்தும் நோக்குடன் அதிகாரம்பெற்ற வணிகர்களினதும் ஏனைய ஆர்வலர்களினதும் நடைமுறைப் பிரச்சனைகளையும் கரிசனைகளையும் கட்டுப்படுத்துகின்ற விதத்தில் தற்போதுள்ள தொடர்பான ஒழுங்குவிதிகளையும் கட்டளைகளையும் இரத்துச் செய்வதன் மூலம் பின்வரும் ஒழுங்குவிதிகளும் கட்டளைகளும் 2021 மார்ச் 22 இலிருந்து தொழிற்பாட்டிற்கு வரும் விதத்தில் விடுக்கப்பட்டன:
- இலங்கையில் வதியும் ஆட்களினால் இலங்கைக்கு வெளியே மேற்கொள்ளப்படுகின்ற மூலதனக் கொடுக்கல்வாங்கல்களின் வகுப்புக்களுக்கு ஏற்புடைத்தான ஒழுங்குவிதிகள் 2021ஆம் ஆண்டின் 01ஆம் இலக்க வெளிநாட்டுச் செலாவணி ஒழுங்குவிதிகள் மீது (2213/34ஆம் இலக்க அதிவிசேட வர்த்தமானி அறிவித்தல்) விடுக்கப்பட்டன.
 - இலங்கைக்கு வெளியே வதியும் ஆட்களினால் இலங்கையில் மேற்கொள்ளப்படுகின்ற மூலதனக் கொடுக்கல்வாங்கல்களின் வகுப்புக்களுக்கு ஏற்புடைத்தான ஒழுங்குவிதிகள் மீது 2021ஆம் ஆண்டின் 02ஆம் இலக்க வெளிநாட்டுச் செலாவணி ஒழுங்குவிதிகள் (2213/35ஆம் இலக்க அதிவிசேட வர்த்தமானி அறிவித்தல்) விடுக்கப்பட்டன.
 - புலம்பெயர்ந்தவர்களினால் மேற்கொள்ளப்படும் நிதி அனுப்பல்களுக்கு ஏற்புடைத்தான ஒழுங்குவிதிகள் மீது 2021ஆம் ஆண்டின் 03ஆம் இலக்க வெளிநாட்டுச் செலாவணி ஒழுங்குவிதிகள் (2213/36ஆம் இலக்க அதிவிசேட வர்த்தமானி அறிவித்தல்) விடுக்கப்பட்டன.
 - பல்வேறு விதமான மூலதனக் கொடுக்கல்வாங்கல்களின் வகுப்புக்களுக்கு ஏற்புடைத்தான ஒழுங்குவிதிகள் மீது 2021ஆம் ஆண்டின் 04ஆம் இலக்க வெளிநாட்டுச் செலாவணி ஒழுங்குவிதிகள் (2213/37ஆம் இலக்க அதிவிசேட வர்த்தமானி அறிவித்தல்) விடுக்கப்பட்டன.
 - வெளிநாட்டுச் செலாவணிக் கொடுக்கல்வாங்கல்களில் ஈடுபடும் நோக்கங்களுக்காக கணக்குகளைத் திறப்பதற்கும் பேணுவதற்கும் ஏற்புடைத்தான ஒழுங்குவிதிகள் மீது 2021ஆம் ஆண்டின் 05ஆம் இலக்க வெளிநாட்டுச் செலாவணி ஒழுங்குவிதிகள் (2213/38ஆம் இலக்க அதிவிசேட வர்த்தமானி அறிவித்தல்) விடுக்கப்பட்டன.
 - இலங்கையிலுள்ள அல்லது இலங்கையில் வதிகின்ற ஆளொருவரினால் மேற்கொள்ளப்படும் வெளிநாட்டு நாணயம் அல்லது இலங்கை நாணயத்தின் ஏற்றுமதி அல்லது இறக்குமதி மீதான 2020ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் பிரிவு 8இன் கீழான கட்டளை (2213/39ஆம் இலக்க அதிவிசேட வர்த்தமானி அறிவித்தல்) விடுக்கப்பட்டது.
 - “இலங்கையில் வதிகின்ற ஆட்களின்” தீர்மானம் மீது வெளிநாட்டுச் செலாவணிச் சட்டத்தின் 31ஆம் பிரிவின் கீழான கட்டளை (2213/40ஆம் இலக்க அதிவிசேட வர்த்தமானி அறிவித்தல்) விடுக்கப்பட்டது.
- 2021 பெப்புருவரி 18 - ஏற்றுமதிப் பெறுகைகளை இலங்கைக்குக் கொண்டு வருவது மற்றும் அத்தகைய ஏற்றுமதிப் பெறுகைகளை இலங்கை ரூபாவிற்கு மாற்றுவது தொடர்பில் விதிகளுக்குத் திருத்தம் விடுக்கப்பட்டது.

இதற்கமைய, பொருட்களின் ஒவ்வொரு ஏற்றுமதியாளரும் இலங்கையில் பெறப்பட்ட மொத்த ஏற்றுமதிப் பெறுகைகளிலிருந்து 25 சதவீதத்தினை உரிமம்பெற்ற வங்கியொன்றினூடாக இலங்கை ரூபாவிற்கு மாற்றிக் கொள்ளுதல் வேண்டும் (2215/39ஆம் இலக்க அதிவிசேட வர்த்தமானி அறிவித்தல்).

- 1949ஆம் ஆண்டின் 58ஆம் இலக்க நாணய விதிச் சட்டத்தின் கீழ் 2021 பெப்புருவரி 18ஆம் நாளன்று விடுக்கப்பட்ட அரசு வர்த்தமானி மற்றும் விதிகளின் கீழ், இலங்கை ரூபாவிற்கு மாற்றுவது கட்டாயமாக இருக்கின்றவிடத்து மாற்றல் செய்யப்பட்ட ஏற்றுமதிப் பெறுகைகளின் 25 சதவீதத்தில் 50 சதவீதத்தினை வெளிநாட்டுச் செலாவணி ஒதுக்குகளைக் கட்டியெழுப்பும் பொருட்டு மத்திய வங்கிக்கு உரிமம்பெற்ற வங்கிகள் விற்பனை செய்வதற்கான திட்டத்தினை அறிமுகப்படுத்துவது தொடர்பில் தொழிற்பாட்டு அறிவுறுத்தல்கள் விடுக்கப்பட்டன.
- 2021 மார்ச்சு 09 - மாற்றிக் கொள்வதற்கு ஏற்புடைய காலப்பகுதியை 14 நாட்கள் வரை நீடித்துக் கொள்ளும் விதத்தில் நாணய விதிச் சட்டத்தின் கீழ் 2021ஆம் ஆண்டின் 2ஆம் இலக்க ஏற்றுமதிப் பெறுகைகளை இலங்கைக்குள் கொண்டுவருவதற்கான விதிகள் 2218/38ஆம் இலக்க அதிவிசேட வர்த்தமானி அறிவித்தல் மூலம் விடுக்கப்பட்டன.
- 2021 மார்ச்சு 17 - இக்காலப்பகுதியில் நிலவிய சந்தை நிலைமைகளைப் பரிசீலனையில் கொண்டு, மாற்றப்பட்ட தொழிலாளர் பணவனுப்பல்களில் 10 சதவீதத்தினை மத்திய வங்கிக்கு விற்பனை செய்வதற்கான தேவைப்பாட்டினைத் தற்காலிகமாக இடைநிறுத்தும் விதத்தில் “உள்முகப் பணவனுப்பல்கள் மீதான ஊக்குவிப்புத் திட்டம்” தொடர்பில் உரிமம்பெற்ற வங்கிகளுக்கு விடுக்கப்பட்ட தொழிற்பாட்டு அறிவுறுத்தல்கள் திருத்தப்பட்டன.
- இக்காலப்பகுதியில் நிலவிய சந்தை நிலைமைகளைப் பரிசீலனையில் கொண்டு கட்டாயமாக மாற்றப்பட்ட ஏற்றுமதிப் பெறுகைகளின் 25 சதவீதத்தில் 50 சதவீதத்தினை மத்திய வங்கிக்கு விற்பனை செய்வது தொடர்பான தேவைப்பாடுகளைத் தற்காலிகமாக இடைநிறுத்தும் விதத்தில் “ஏற்றுமதிப் பெறுகைகளை இலங்கைக்குள் கொண்டு வருதல்” தொடர்பில் உரிமம்பெற்ற வங்கிகளுக்கு தொழிற்பாட்டு அறிவுறுத்தல்கள் விடுக்கப்பட்டன.
- 2021 மார்ச்சு 18 - 2021 பெப்புருவரி 03ஆம் நாள் விடுக்கப்பட்ட ஒழுங்குவிதிகள் மற்றும் கட்டளைகளுடன் இசைந்து செல்லும் விதத்தில் அதிகாரமளிக்கப்பட்ட வணிகர்களுக்குப் பின்வரும் பணிப்புரைகள் (2021 மார்ச்சு 22இலிருந்து நடைமுறைக்குவரும் விதத்தில்) விடுக்கப்பட்டன:
 - இலங்கையிலுள்ள அல்லது இலங்கையில் வதிகின்ற ஆளொருவரின் சார்பில் வெளிநாட்டுச் செலாவணிச் சட்டத்தின் 6ஆம் பிரிவின் கீழ் அதிகாரமளிக்கப்பட்ட வணிகர்களினால் நடைமுறைக் கொடுக்கல்வாங்கல்களை மேற்கொள்வதற்கு, நடைமுறைக் கொடுக்கல்வாங்கல்கள் தொடர்பில் 2021ஆம் ஆண்டின் 02ஆம் இலக்கப் பணிப்புரைகள் விடுக்கப்பட்டன.
 - இலங்கைக்கு வெளியே வதிகின்ற ஆட்களுக்கு வெளிநாட்டுச் செலாவணியில் கொடுப்பனவுகளைச் செய்வதற்காக இலங்கையிலுள்ள அல்லது இலங்கையில் வதிகின்ற ஆட்களினால் இலத்திரனியல் நிதிய மாற்றல் அட்டைகளைப் பயன்படுத்துவதற்காக இலத்திரனியல் நிதிய மாற்றல் அட்டைகள் தொடர்பில் 2021ஆம் ஆண்டின் 03ஆம் இலக்கப் பணிப்புரைகள் விடுக்கப்பட்டன.
 - தகையுடைய வதியும்/ வதியாத தனிப்பட்டவர்களினால் திறந்து பேணப்பட்டு வருகின்ற வெளிநாட்டு நாணயக் கணக்குகளுக்காகத் தனிப்பட்ட வெளிநாட்டு நாணயக் கணக்குகளின் மீது 2021ஆம் ஆண்டின் 04ஆம் இலக்கப் பணிப்புரைகள் விடுக்கப்பட்டன.
 - வதியும் வெளிநாட்டுச் செலாவணியை ஈட்டுவோர்களினால் திறந்து பேணப்பட்டு வருகின்ற வெளிநாட்டு நாணயக் கணக்குகளுக்காக வியாபார வெளிநாட்டு நாணயக் கணக்குகளின் மீது 2021ஆம் ஆண்டின் 05ஆம் இலக்கப் பணிப்புரைகள் விடுக்கப்பட்டன.
 - இராசதந்திர தூதரகங்கள்/ பணியாட்களினால் திறந்து பேணப்பட்டு வருகின்ற வெளிநாட்டு நாணய மற்றும் இலங்கை ரூபாக் கணக்குகளுக்காக இராசதந்திர வெளிநாட்டு நாணயக் கணக்குகள் மற்றும் இராசதந்திர ரூபாக் கணக்குகள் மீது 2021ஆம் ஆண்டின் 06ஆம் இலக்கப் பணிப்புரைகள் விடுக்கப்பட்டன.

- 55 வயதிற்கு மேற்பட்ட மற்றும் “இலங்கை - எனது கனவு இல்ல நிகழ்ச்சித்திட்டம்” இன் கீழ் வதியும் விசாவில் இலங்கையில் நீண்ட காலம் தங்கியிருக்க விரும்புகின்ற மூத்த வெளிநாட்டு பிரசைகளினால் திறந்து பேணப்பட்டு வருகின்ற (சிறப்புக் கணக்குகள்) கணக்குகளுக்காக மூத்த வெளிநாட்டுப் பிரசைகளின் மீது 2021ஆம் ஆண்டின் 07ஆம் இலக்கப் பணிப்புரைகள் விடுக்கப்பட்டது.
- குடிவரவு மற்றும் குடியகல்வு திணைக்களத்தினால் நடைமுறைப்படுத்தப்படுகின்ற “வதியும் விருந்தினர் திட்டம்” என்பதன் கீழ் இலங்கைக்கு வருகை தரும் முதலீட்டாளர்கள் மற்றும் தொழில்சார் நிபுணர்களாக வரக்கூடியவர்களினால் திறந்து பேணப்பட்டுவரும் கணக்குகளுக்காக (சிறப்புக் கணக்குகள்) வதியும் விருந்தினர் திட்டத்தின் மீது 2021ஆம் ஆண்டின் 08ஆம் இலக்கப் பணிப்புரைகள் விடுக்கப்பட்டன.
- வியாபார வெளிநாட்டு நாணய கணக்கு உடமையாளர்களாகவுள்ள, வெளிநாட்டுச் செலாவணியினை ஈட்டுகின்றவர்களுக்கு அதிகாரமளிக்கப்பட்ட வணிகர்கள் வெளிநாட்டு நாணயத்தில் கடன்களை வழங்குவதற்காக வெளிநாட்டு வியாபார வெளிநாட்டு நாணயக் கணக்குகளின் உடமையாளர்களுக்கான கடன் வசதிகளின் மீது 2021ஆம் ஆண்டின் 09ஆம் இலக்கப் பணிப்புரைகள் விடுக்கப்பட்டன.
- வெளிநாட்டில் தொழில்புரியும் இலங்கைப் பிரசைகளுக்கு வெளிநாட்டு நாணயத்திலும் இலங்கை நாணயத்திலும் குறித்துரைக்கப்பட்ட கடன்களை/ முற்பணங்களை அதிகாரமளிக்கப்பட்ட வணிகர்கள் வழங்குவதற்காக, வெளிநாட்டில் தொழில்புரியும் இலங்கையர்களுக்கு (புலம்பெயர்ந்தவர்கள் தவிர) கடன்களையும் முற்பணங்களையும் வழங்குவதன் மீது 2021ஆம் ஆண்டின் 10ஆம் இலக்கப் பணிப்புரைகள் விடுக்கப்பட்டன.
- மற்றொரு நாட்டில் வதிவதற்கான நிரந்தர வதிவிட விசாவினை வைத்திருக்கின்றவர்களுக்கும் இரட்டைப் பிரசாவுரிமை உடையவர்களுக்கும் வெளிநாட்டு நாணயத்திலும் இலங்கை ரூபாவிலும் குறித்துரைக்கப்பட்ட கடன்களை அதிகாரமளிக்கப்பட்ட வணிகர்கள் வழங்குவதற்காக மற்றொரு நாட்டில் நிரந்தர வதிவிட விசாவில் இலங்கைக்கு வெளியே வதிகின்ற இலங்கையர்களுக்கும் இரட்டைப் பிரசாவுரிமையுடையவர்களுக்குமான கடன்கள் மீது 2021ஆம் ஆண்டின் 11ஆம் இலக்கப் பணிப்புரைகள் விடுக்கப்பட்டன.
- இலங்கை அரசாங்கத்தினால் வழங்கப்பட்ட இலங்கை அபிவிருத்தி முறிகளைக் கொள்வனவு செய்வதற்கும் சந்தைப்படுத்துவதற்குமாக அதிகாரமளிக்கப்பட்ட வணிகர்களுக்கும் குறித்துரைக்கப்பட்ட முகவர்களாக இலங்கை மத்திய வங்கியின் பொதுப் படுகடன் திணைக்களக் கண்காணிப்பாளரினால் நியமிக்கப்பட்டுள்ள முதனிலை வணிகர்களுக்கும் அனுமதியினை வழங்குவதற்காக இலங்கை அபிவிருத்தி முறிகளின் மீது 2021ஆம் ஆண்டின் 12ஆம் இலக்கப் பணிப்புரைகள் விடுக்கப்பட்டன.
- அதிகாரமளிக்கப்பட்ட வணிகர்களின் அறிக்கையிடும் தேவைப்பாடுகளுக்காக வெளிநாட்டுச் செலாவணி விற்பனை (படிவம் 1) வெளிநாட்டுச் செலாவணிக் கொள்வனவு (படிவம் 2) மீது 2021ஆம் ஆண்டின் 13ஆம் இலக்கப் பணிப்புரைகள் விடுக்கப்பட்டன.
- இலங்கைக்கு வெளியேயான மூலதனக் கொடுக்கல்வாங்கல்கள் தொடர்பில் பணவனுப்பல்களை மேற்கொள்வதற்காக வதியும் ஆட்களினால் திறந்து பேணப்பட்டுவரும் கணக்குகளுக்காக வெளிமுக முதலீட்டுக் கணக்குகளின் மீது 2021ஆம் ஆண்டின் 14ஆம் இலக்கப் பணிப்புரைகள் விடுக்கப்பட்டன.
- இலங்கையில் மேற்கொள்ளப்படும் மூலதனக் கொடுக்கல்வாங்கல்கள் தொடர்பில் உள்முகப் பணவனுப்பல்களை வழிப்படுத்துவதற்காக வதியாத முதலீட்டாளர்களினால் திறந்து பேணுவரும் கணக்குகளுக்காக உள்முக முதலீட்டுக் கணக்குகளின் மீது 2021ஆம் ஆண்டின் 15ஆம் இலக்கப் பணிப்புரைகள் விடுக்கப்பட்டன.
- புலம்பெயர் படிசைகளை வழிப்படுத்துவதற்காக புலம்பெயர்ந்தவர்களினால் திறந்து பேணப்படுகின்ற நாணயங்களுக்காக மூலதனக் கொடுக்கல்வாங்கல் ரூபாக் கணக்குகளின் மீது 2021ஆம் ஆண்டின் 16ஆம் இலக்கப் பணிப்புரைகள் விடுக்கப்பட்டன.

- ஒழுங்குமுறைப்படுத்தல் தேவைப்பாடுகளுக்குட்பட்டு, இலங்கையில் பெறப்பட்ட நடைமுறை வருமானத்தினை வெளிநாட்டிற்கு அனுப்புவதற்காக புலம்பெயர்ந்தவர்களினால் திறந்து பேணப்பட்டுவரும் கணக்குகளுக்காக புலம்பெயர்ந்தவரின் அனுப்பத்தக்க வருமானக் கணக்குகளின் மீது 2021ஆம் ஆண்டின் 17ஆம் இலக்கப் பணிப்புரைகள் விடுக்கப்பட்டன.
- இலங்கையில் அல்லது இலங்கைக்கு வெளியே வதிகின்ற புலம்பெயர்ந்தவர்களினாலும் இலங்கைக்கு வெளியே நிறுவப்பட்டுள்ள/ கூட்டிணைக்கப்பட்டுள்ள நிறுவனங்கள்/ கம்பனிகளினாலும் திறந்து பேணப்பட்டு வரும் இலங்கை ரூபாக் கணக்குகளுக்காக வதிவற்றோர் ரூபாக் கணக்குகள் மீது 2021ஆம் ஆண்டின் 18ஆம் இலக்கப் பணிப்புரைகள் விடுக்கப்பட்டன.
- வெளிநாட்டுக் கடன்வழங்குநர்களிடமிருந்து பெறப்பட்ட கடன் பெறுகைகளை வரவு வைப்பதற்காக, இலங்கையில் கூட்டிணைக்கப்பட்ட கம்பனிகளினால் திறந்து பேணப்பட்டு வருகின்ற கணக்குகளுக்காக வெளிநாட்டு வர்த்தகக் கடன்பாடுகள் கணக்கின் மீது 2021ஆம் ஆண்டின் 19ஆம் இலக்கப் பணிப்புரைகள் விடுக்கப்பட்டன.
- நடைமுறை மற்றும் மூலதனக் கொடுக்கல்வாங்கல்கள் தொடர்பில் உத்தரவாதங்களை வழங்குதல் மற்றும் புதுப்பித்தலுக்கு ஏற்புடைத்தான குறித்துரைக்கப்பட்ட பணிப்புரைகள், உத்தரவாதங்கள் மீது 2021ஆம் ஆண்டின் 20ஆம் இலக்கப் பணிப்புரைகள் விடுக்கப்பட்டன.

2021 மார்ச் 26

- வதிவோர் வசமுள்ள வெளிநாட்டு நாணயத்தினை முறைசார்ந்த வழிப்படுத்தல்களுக்குள் கவர்ந்து கொள்கின்றதொரு வழிமுறையாக, அவர்களது உள்ளநாட்டுச் சுற்றுலாவிடுதி செலவுகளைச் வெளிநாட்டு நாணயத்தில் செலுத்துவதற்கு வசதியொன்றினை அவர்களுக்கு வழங்குவதன் மூலம் வெளிநாட்டு நாணயத்தினைத் தமது உடமையில் வைத்திருக்கும் இலங்கையில் வதியும் ஆட்களிடமிருந்து வெளிநாட்டு நாணயத்தினை ஏற்றுக்கொள்வதற்கு, இலங்கை சுற்றுலா அபிவிருத்தி அதிகாரசபையுடன் பதிவுசெய்துள்ள சுற்றுலாவிடுதிகளை அனுமதிக்கும் விதத்தில் வெளிநாட்டுச் செலாவணிச் சட்டத்தின் 4ஆம் பிரிவின் கீழான கட்டளையொன்றாக இல.2220/69ஆம் இலக்க அதிவிசேட வர்த்தமானி அறிவித்தல் விடுக்கப்பட்டது.

2021 ஏப்பிரல் 07

- தகைமையுடைய ஆட்களினால் சிறப்பு வைப்புக் கணக்குகளைத் திறப்பதற்கான காலப்பகுதி 2020 ஏப்பிரல் 08 இலிருந்து மேலும், 24 மாத காலப்பகுதிக்கு நீடிப்பதற்கான ஒழுங்குவிதிகளாக 2222/37ஆம் இலக்க அதிவிசேட வர்த்தமானி அறிவித்தல் விடுக்கப்பட்டது.
- சிறப்பு வைப்புக் கணக்குகளைத் திறத்தல் மற்றும் பேணுதல், அனுமதிக்கப்பட்ட பற்றுக்கள், வரவுகள் மற்றும் ஏனைய தேவைப்பாடுகளைக் கொண்ட பிரமாணங்களை அதிகாரம்பெற்ற வணிகர்களுக்கு குறித்துரைக்கின்ற விதத்தில் 2021ஆம் ஆண்டின் 21ஆம் இலக்கப் பணிப்புரைகள் விடுக்கப்பட்டன.

2021 ஏப்பிரல் 09

- நாணய விதிச் சட்டத்தின் கீழ் விடுக்கப்பட்ட ஏற்றுமதிப் பெறுகைகளை இலங்கைக்குள் கொண்டு வருதல் தொடர்பாக விடுக்கப்பட்ட விதிகளை இலங்கை ரூபாவிற்கு மாற்றிக் கொள்வதற்கான ஏற்புடைத்தான காலப்பகுதியை 30 நாட்கள் வரை நீடிக்கும் விதத்திலும் மாற்றிக்கொள்ளும் தேவைப்பாட்டினை 10 சதவீதம் வரை குறைத்துக் கொள்ளும் விதத்திலும் மேலும் திருத்திக் கொள்வதற்காக 2021ஆம் ஆண்டின் 3ஆம் இலக்க இலங்கைக்குள் ஏற்றுமதிப் பெறுகைகளைக் கொண்டுவரும் விதிகளாக 2222/60ஆம் இலக்க அதிவிசேட வர்த்தமானி அறிவித்தல் விடுக்கப்பட்டது.

2021 மே 04

- இலங்கை சுற்றுலா அபிவிருத்திச் சபையுடன் பதிவுசெய்யப்பட்ட சுற்றுலாவிடுதிகள் தாம் வழங்கிய பணிகள் தொடர்பில் இலங்கையில் வதியும் ஆட்களிடமிருந்து வெளிநாட்டு நாணயங்களை ஏற்றுக்கொள்வதனை அனுமதிக்கின்ற விதத்தில் 2021ஆம் ஆண்டின் 22ஆம் இலக்கப் பணிப்புரைகள் விடுக்கப்பட்டன.

2021 மே 25

- 2007ஆம் ஆண்டின் 7ஆம் இலக்க கம்பனிகள் சட்டத்தின் கீழ் இலங்கையில் கூட்டிணைக்கப்பட்ட கம்பனிகள், வெளிநாட்டுச் செலாவணியினை ஈட்டுகின்றவர்களாகவுள்ள இலங்கையில் கூட்டிணைக்கப்பட்டுள்ள அவர்களின் துணை நிறுவனங்களுக்கு இலங்கை மத்திய வங்கியின் நாணயச் சபையினது முன்னொப்புதலுடன் ஏதேனும் குறித்துரைக்கப்பட்ட வெளிநாட்டு நாணயத்தில் கடன்களை வழங்குவதற்கு அனுமதிக்கின்ற விதத்தில் வெளிநாட்டுச் செலாவணிச் சட்டத்தின் 4ஆம் பிரிவின் கீழ் கட்டளையொன்றாக 2229/5ஆம் இலக்க அதிவிசேட வர்த்தமானி அறிவித்தல் விடுக்கப்பட்டது.

2021 மே 28

- இலங்கை மத்திய வங்கியின் நாணயச் சபை அதன் தற்றுணிபிற்கிணங்க 10 சதவீதத்திற்குக் குறையாத பகுதியளவு விதிவிலக்கல்களை வழங்கலாம் என்ற ஏற்பாட்டுடன் கூடிய விதத்தில் இலங்கை ரூபாவில் மாற்றும் தேவைப்பாட்டினை 25 சதவீதம் வரை உயர்த்துகின்ற விதத்தில் 2021ஆம் ஆண்டின் 4ஆம் இலக்க இலங்கைக்குள் ஏற்றுமதிப் பெறுகைகளைக் கொண்டுவரும் விதிகளாக 2229/9ஆம் இலக்க அதிவிசேட வர்த்தமானி அறிவித்தல் விடுக்கப்பட்டது.
- “உள்முகப் பணவனுப்பல்கள் மீதான ஊக்குவிப்புத் திட்டம்” தொடர்பில் உரிமம்பெற்ற வங்கிகளுக்கு தொழிற்பாட்டு அறிவுறுத்தல்கள் 2021 சனவரி 27ஆம் நாள் மீண்டும் கொண்டு வரப்பட்டன.
- “ஏற்றுமதிப் பெறுகைகளை இலங்கைக்குள் கொண்டு வருதல்” தொடர்பில் உரிமம்பெற்ற வங்கிகளுக்கு விடுக்கப்பட்ட தொழிற்பாட்டு அறிவுறுத்தல்கள் 2021 பெப்புருவரி 18ஆம் நாளன்று மீண்டும் கொண்டு வரப்பட்டன.

2021 யூன் 11

- அனுமதிக்கப்பட்ட பற்றொன்றாக, கணக்குடமையாளரின் உள்நாட்டுச் செலவுகளுக்காக வெளிநாட்டு நாணயத்தின் எடுப்பனவுகள் செய்வது உட்பட இராஜதந்திர வெளிநாட்டு நாணயக் கணக்குகள் மற்றும் இராஜதந்திர ரூபாக் கணக்குகள் மீது 2021ஆம் ஆண்டின் 23ஆம் இலக்கப் பணிப்புரைகள் விடுக்கப்பட்டன.

2021 யூன் 17

- 2021ஆம் ஆண்டின் 05ஆம் இலக்கப் பணிப்புரைகளின் இணைப்பு I இணைத் திருத்துகின்ற விதத்தில் வியாபார வெளிநாட்டு நாணயக் கணக்கு தொடர்பில் 2021ஆம் ஆண்டின் 24ஆம் இலக்கப் பணிப்புரைகள் விடுக்கப்பட்டன.

2021 யூன் 30

- ஒழுங்குவிதிகளின் கீழ், ஆறு மாத மற்றும் பன்னிரண்டு மாத காலப்பகுதிகளுடன் திறக்கப்பட்ட சிறப்பு வைப்புக் கணக்குகளை அத்தகைய சிறப்பு வைப்புக் கணக்குகளை ஒன்றுசேர்க்கின்ற காலம் அத்தகைய வைப்புக்கள் செய்யப்பட்ட ஆரம்பத் திகதியிலிருந்து உயர்ந்தபட்சம் 24 மாதங்களை விஞ்சக்கூடாது என்ற நிபந்தனைக்குட்பட்டு, அக்கணக்குகளை மீண்டும் மீண்டும் பயன்படுத்துவதனை அனுமதிக்கின்ற விதத்திலான ஒழுங்குவிதிகள் 2234/19ஆம் இலக்க அதிவிசேட வர்த்தமானி அறிவித்தல் விடுக்கப்பட்டது.
- வெளிநாட்டுச் செலாவணிச் சட்டத்தின் நியதிகளுக்கிணங்க, இலங்கை அரசாங்கத்தினால் வெளியிடப்பட்ட நாட்டிற்கான பன்னாட்டு முறிகளை இரண்டாந்தரச் சந்தையிலிருந்து கொள்வனவு செய்வதற்காக இலங்கைக்கு வெளியே வதியும் ஆட்களிடமிருந்து வெளிநாட்டு நாணயத்தினைக் கடன்பட்டிருக்கின்ற, இலங்கையிலுள்ள 2007ஆம் ஆண்டின் 7ஆம் இலக்க கம்பனிகள் சட்டத்தின் கீழ் இலங்கையில் கூட்டிணைக்கப்பட்ட கம்பனிகளை நியதிகள் மற்றும் நிபந்தனைகளுக்குட்பட்டு, குறிப்பிட்ட கடன்பாட்டில் 50 சதவீதத்தினைப் பயன்படுத்துவதற்கு அனுமதிக்கின்ற ஒழுங்குவிதிகள் 2234/20ஆம் இலக்க அதிவிசேட வர்த்தமானி அறிவித்தலில் விடுக்கப்பட்டன.

2021 யூலை 02

- ஆறு மாத காலப்பகுதிக்கு வெளிமுகப் பணவனுப்பல்கள் மீது பின்வரும் வழிமுறைகளை விதிக்கின்ற விதத்தில் வெளிநாட்டுச் செலாவணிச் சட்டத்தின் 22ஆம் பிரிவின் கீழ் கட்டளையொன்றாக 2234/49ஆம் இலக்க அதிவிசேட அரச வர்த்தமானி அறிவித்தல் விடுக்கப்பட்டது:
 - புலம்பெயர் படியின் கீழ் உடனடி குடும்ப உறுப்பினரொருவரிடமிருந்து (அதாவது புலம்பெயர்ந்தவரின் பெற்றோர், பாட்டன், பாட்டி, பெற்றோரில் ஒருவருக்குப் பிறந்த பிள்ளை மற்றும் வாழ்க்கைத் துணை) புலம்பெயர்ந்தவரினால் நாணய நன்கொடையாகப் பெறப்பட்ட நிதிகளை வெளியில் அனுப்புவதை இடைநிறுத்தல்.
 - பொதுவான அனுமதியின் கீழ், புலம்பெயர் படிகளை ஏற்கனவே கோரியுள்ள புலம்பெயர்ந்தவரின் மூலதனக் கொடுக்கல்வாங்கல்கள் கணக்குகளினூடான புலம்பெயர் படிகளின் கீழான நிதிகளின் அனுப்புதல்களை உயர்ந்தபட்சம் ஐ.அ.டொலர் 10,000 இற்கு அல்லது அதற்குச் சமமான வேறு ஏதேனும் குறித்துரைக்கப்பட்ட வெளிநாட்டு நாணயத் தொகை வரை மட்டுப்படுத்தல்.
 - பொதுவான அனுமதியின் கீழ், முதற்றடவையாக புலம்பெயர் படிகளைக் கோருகின்ற புலம்பெயர்ந்தவர்களுக்கான தகைமையுடைய புலம்பெயர் படிகளை உயர்ந்தபட்சம் ஐ.அ.டொலர்

30,000 அல்லது அதற்குச் சமமான வேறு ஏதேனும் குறித்துரைக்கப்பட்ட வெளிநாட்டு நாணயத் தொகை வரை மட்டுப்படுத்தல்.

- பொதுவான அனுமதியின் கீழ், மூலதனக் கொடுக்கல்வாங்கல் ரூபாக் கணக்குகள் அல்லது புலம்பெயர்ந்தவர்களின் பணவனுப்பத்தக்க வருமானக் கணக்குகளினூடாக புலம்பெயர்ந்தவர்களால் மேற்கொள்ளப்படும் எந்தவொரு நடைமுறை வருமானம் அல்லது ஒன்றுசேர்ந்த நடைமுறை வருமானத்தினை (ஊழியர் சேமலாப நிதியம், ஊழியர் நம்பிக்கை நிதியம், பணிக் கொடை, ஓய்வூதியம் அல்லது வேறு ஏதேனும் ஓய்வுகால நன்மைகள் உள்ளடங்கலாக) உயர்ந்தபட்சம் ஐ.அ.டொலர் 30,000 அல்லது அதற்குச் சமமான வேறு ஏதேனும் குறித்துரைக்கப்பட்ட வெளிநாட்டு நாணயத் தொகை வரை மட்டுப்படுத்தல்.
- இலங்கையில் அல்லது இலங்கைக்கு வெளியே வதிகின்றவரும் மற்றொரு நாட்டின் தற்காலிக விசாவினைப் பெற்றுக் கொண்டிருப்பவருமாகிய தனிப்பட்ட ஆளின் இக்குறிப்பிட்ட வகையான விசா அவ்வாறினை அந்நாட்டில் எதிர்காலத் திகதியொன்றில் நிரந்தர வதிவிட அந்தஸ்தினை அல்லது பிரசாவுரிமையைப் பெற்றுக்கொள்ளத் தகைமையுடையதாக்குமிடத்து அத்தகைய ஆளுக்கான வெளிமுகப் பணவனுப்பல்களை அல்லது வெளிநாட்டுச் செலாவணி வழங்கலை உயர்ந்தபட்சம் ஐ.அ.டொலர் 20,000 அல்லது அதற்குச் சமமான வேறு ஏதேனும் குறித்துரைக்கப்பட்ட நாணயத் தொகை வரை மட்டுப்படுத்தல்.
- மற்றொரு நாட்டின் தற்காலிக வதிவிட விசாவின் கீழ் இலங்கையை விட்டுச்செல்ல எண்ணியுள்ள இலங்கையில் வதியும் எவரேனுமாளுக்கான வெளிநாட்டுச் செலாவணி வழங்கலை உயர்ந்தபட்சம் ஐ.அ.டொலர் 10,000 இற்கு அல்லது அதற்குச் சமமான வேறு ஏதேனும் குறித்துரைக்கப்பட்ட வெளிநாட்டு நாணயத் தொகை வரை மட்டுப்படுத்தல்.
- பின்வருவன நீங்கலாக, இலங்கையில் வதிகின்ற ஆட்களினால் வெளிநாடுகளில் முதலீடு செய்யும் நோக்கத்திற்காக வெளிமுக முதலீட்டுக் கணக்குகளினூடாக வெளிமுகப் பணவனுப்பல்களை செய்வதற்கு வழங்கப்பட்ட பொதுவான அனுமதி இடைநிறுத்தப்படுகிறது:
 - வெளிநாட்டுச் செலாவணிச் சட்டத்தின் ஏற்பாடுகளின் கீழ், இலங்கைக்கு வெளியே வதிகின்ற ஆளொருவரிடமிருந்து முதலீட்டாளினால் பெறப்பட்ட வெளிநாட்டு நாணயக் கடன்களிலிருந்து நிதியிடப்படவுள்ள முதலீடுகள், அல்லது;
 - தற்போதுள்ள சட்டத்தின் ஏற்பாடுகள் அல்லது இரத்துச் செய்யப்பட்ட செலாவணிக் கட்டுப்பாட்டுச் சட்டத்திற்கு இணங்கியொழுகும் விதத்தில், ஏற்கனவே செய்யப்பட்ட முதலீடுகள் மீது பிரயோகிக்கத்தக்க முதலீட்டினைப் பெறுபவரின் நாட்டிலுள்ள ஒழுங்குமுறைப்படுத்தல் தேவைப்பாடுகளை நிறைவேற்றும் விதத்தில் அந்நாட்டிலுள்ள கம்பனியொன்றில் அல்லது இணை அலுவலகத்தில் செய்யப்படவுள்ள மேலதிக முதலீடுகள், அல்லது;
 - தற்போதுள்ள சட்டத்தின் அல்லது இரத்துச் செய்யப்பட்டுள்ள செலாவணிக் கட்டுப்பாட்டுச் சட்டத்தின் ஏற்பாடுகளுக்குப்பட்டு, வெளிநாடுகளில் ஏற்கனவே கூட்டிணைக்கப்பட்டுள்ள/ நிறுவப்பட்டுள்ள துணை நிறுவனங்கள் அல்லது கிளை நிறுவனங்களில் தகைமையுடைய வதியும் கம்பனிகளினால் முதலீட்டினைப் பெறுகின்றவரின் தொழிற்படு மூலதனத் தேவைப்பாட்டு நோக்கங்களுக்காகச் செய்யப்படவுள்ள மேலதிக முதலீடுகள்/ நிதிய உள்ளீடுகளை (ஏற்புடைத்தானவாறு) உயர்ந்தபட்சம் ஐ.அ.டொலர் 15,000 அல்லது அதற்குச் சமமான வேறு ஏதேனும் குறித்துரைக்கப்பட்ட வெளிநாட்டு நாணயத் தொகை வரை மட்டுப்படுத்தல், அல்லது;
 - தற்போதுள்ள சட்டத்தின் அல்லது இரத்துச் செய்யப்பட்ட செலாவணிக் கட்டுப்பாட்டுச் சட்டத்தின் ஏற்பாடுகளுக்குப்பட்டு, தகைமையுடைய வதியும் கம்பனிகளினால், வெளிநாடுகளில் ஏற்கனவே நிறுவப்பட்டுள்ள தொடர்பு அலுவலகங்கள், சந்தைப்படுத்தல், முகவர், செயற்றிட்டம், பிரதிநிதிகள் அல்லது ஏதேனும் அதையொத்த அலுவலகங்களைப் பேணுகின்ற நோக்கத்திற்காக உயர்ந்தபட்சம் ஐ.அ.டொலர் 30,000 அல்லது அதற்குச்

சமமான வேறு ஏதேனும் குறித்துரைக்கப்பட்ட வெளிநாட்டு நாணயம் வரையிலான பணவனுப்பல்கள்.

- இக்கட்டளை நடைமுறையிலிருக்கும் காலப்பகுதியில் இலங்கையில் வதியும் ஆளொருவரினால் வைத்திருக்கப்படும் வியாபார வெளிநாட்டு நாணயக் கணக்குகள் அல்லது/ அத்துடன் தனியாள் வெளிநாட்டு நாணயக் கணக்குகளுடாக மேற்கொள்ளப்படும் மூலதனக் கொடுக்கல்வாங்கல்கள் மீதான வெளிமுகப் பணவனுப்பல்களை உயர்ந்தபட்சம் ஐ.அ.டொலர் 20,000 அல்லது அதற்குச் சமமான வேறு ஏதேனும் வெளிநாட்டு நாணயத் தொகை வரை மட்டுப்படுத்தல்.
- பின்வரும் நிபந்தனைகளுக்குட்பட்டு, 2021ஆம் ஆண்டின் 1ஆம் இலக்க ஒழுங்குவிதிகளுக்கிணங்க, பொதுவான அனுமதியில் குறித்துரைக்கப்பட்ட வகைகளை விஞ்சுகின்ற முதலீடுகளுக்கு வெளிநாட்டுச் செலாவணிச் சட்டத்தின் பிரிவு 7(10) இன் நியதிகளில் ஒவ்வொரு விடயமாக ஆராய்ந்து அனுமதியினை வழங்குவதற்கான அதிகாரத்தினை நாணயச் சபை கொண்டிருக்கிறது:
 - வெளிநாட்டுச் செலாவணிச் சட்டத்தின் ஏற்பாடுகளின் கீழ், இலங்கைக்கு வெளியே வதியும் ஆளொருவரிடமிருந்து முதலீட்டாளரினால் பெறப்பட்ட வெளிநாட்டு நாணயக் கடனிலிருந்து நிதியிடப்படவுள்ள உத்தேச முதலீடு, அல்லது;
 - தற்போதுள்ள சட்டத்தின் அல்லது இரத்துச் செய்யப்பட்ட செலாவணிக் கட்டுப்பாட்டுச் சட்டத்தின் ஏற்பாடுகளுக்கு இணங்கியொழுகும் விதத்தில், முதலீட்டினைப் பெறுபவரின் நாட்டிலுள்ள கம்பனியொன்றில் அல்லது கிளை அலுவலகத்தில் ஏற்கனவே செய்யப்பட்ட முதலீடுகளுக்கு ஏற்புடைய விதத்தில், அந்நாட்டின் ஒழுங்குமுறைப்படுத்தல் தேவைப்பாட்டினைப் பூர்த்திசெய்யும் விதத்தில் மேற்கொள்ளப்படவுள்ள உத்தேச முதலீடு.

2021 யூலை 06

- 2021ஆம் ஆண்டின் 02ஆம் இலக்க வெளிநாட்டுச் செலாவணி (இலங்கைக்கு வெளியே வதிகின்ற ஆட்களினால் மேற்கொள்ளப்பட்ட கொடுக்கல்வாங்கல்களின் வகுப்புக்கள் ஒழுங்குவிதிகளை (இல.2213/35) அதிவிசேட வர்த்தமானி அறிவித்தல்) இலங்கை ரூபாவிலும் கொழும்புப் பங்குப் பரிவர்த்தனையில் பட்டியலிடப்பட்டுள்ள ஏதேனும் குறித்துரைக்கப்பட்ட நாணயத்திலுள்ள படுகடன் பிணையங்களிலும் முதலீடு செய்வது தொடர்பில் ஏற்பாடுகளை உள்ளீடு செய்தல் மற்றும் நீக்குதல் தொடர்பில் திருத்துவதற்கு வெளிநாட்டுச் செலாவணிச் சட்டத்தின் 7ஆம் பிரிவுடன் சேர்த்து வாசிக்கப்படுவதான 29ஆம் பிரிவின் கீழ் கட்டளையொன்றாக இல.2235/22 கொண்ட அதிவிசேட வர்த்தமானி அறிவித்தல் விடுக்கப்பட்டது.

2021 யூலை 08

- சிறப்பு வைப்புக் கணக்குகளைத் திறத்தல் மற்றும் பேணுதல் தொடர்பான பிரமாணங்கள் அனுமதிக்கப்பட்ட பற்றுக்கள், வரவுகள், ஏனைய தேவைப்பாடுகள் மற்றும் 2021ஆம் ஆண்டின் 21ஆம் இலக்கப் பணிப்புரைகளை இரத்துச் செய்தல் என்பனவற்றைக் குறித்துரைக்கின்ற விதத்தில் அதிகாரம்பெற்ற வணிகர்களுக்கு 2021ஆம் ஆண்டின் 25ஆம் இலக்கப் பணிப்புரைகள் விடுக்கப்பட்டன.

2021 யூலை 30

- கொழும்புப் பங்குப் பரிவர்த்தனையில் வெளிநாட்டு நாணயத்தில் குறித்துரைக்கப்பட்ட முதலீடுகளுக்கு வசதியளிப்பதற்காக சிறப்பு வெளிநாட்டு நாணயக் கணக்குகளைத் திறத்தல் மற்றும் பேணி வருதல், அனுமதிக்கப்பட்ட பற்றுக்கள், வரவுகள் மற்றும் ஏனைய தேவைப்பாடுகளின் பிரமாணங்களைக் குறித்துரைக்கும் விதத்தில் அதிகாரம்பெற்ற வணிகர்களுக்கு 2021ஆம் ஆண்டின் 26ஆம் இலக்கப் பணிப்புரைகள் விடுக்கப்பட்டன.
- வியாபார வெளிநாட்டு நாணயக் கணக்கு தொடர்பில் 2021 மாச்சு 18ஆம் திகதியிடப்பட்ட 2021ஆம் ஆண்டின் 05ஆம் இலக்கப் பணிப்புரையில் குறித்துரைக்கப்பட்ட பற்றுக்களுக்கு மேலதிகமாக, கணக்குடமையாளர்களினால் 2021ஆம் ஆண்டின் 26ஆம் இலக்கப் பணிப்புரைகளின் கீழ் திறக்கப்பட்ட சிறப்பு வெளிநாட்டு நாணயக் கணக்குகளுக்கான வெளிநாட்டுச் செலாவணியிலமைந்த வருவாய்களின் மாற்றலை உள்ளடக்கிய வியாபார வெளிநாட்டு நாணயக் கணக்கிற்கான அனுமதிக்கப்பட்ட பற்றாக கொழும்புப் பங்குப் பரிவர்த்தனையில் குறித்துரைக்கப்பட்ட வெளிநாட்டு நாணயத்தில் பட்டியலிடப்பட்ட பங்குகள் அல்லது படுகடன் பிணையங்கள் தொடர்பில் செய்யப்பட்ட முதலீடுகள் காரணமாக கிடைத்த ஏதேனும் வருமானம் அல்லது முதிர்ச்சிப் பெறுகைகள் தொடர்பில் அங்கீகரிக்கப்பட்ட வணிகர்களுக்கு 2021ஆம் ஆண்டின் 27ஆம் இலக்கப் பணிப்புரைகள் விடுக்கப்பட்டன.

- 2021 ஓகத்து 06 - “ஏற்றுமதியாளர்களின் தொடர்பான வெளிநாட்டு நாணய கணக்குகளுக்கு ஏற்றுமதிப் பெறுகைகளை வரவு வைத்தல்” மீது உரிமம்பெற்ற வங்கிகளுக்கு தொழிற்பாட்டு அறிவுறுத்தல்கள் விடுக்கப்பட்டன. இதற்கமைய, அனைத்து உரிமம்பெற்ற வங்கிகளும் ஆவணப்படுத்தல்கள் நிறைவடையும் வரை எடுப்பனவுகள் அத்துடன்/ அல்லது மாற்றல்கள் மீதான நிபந்தனைகளுக்குட்பட்டு, வங்கியில் பேணப்படும் ஏற்றுமதியாளரின் வெளிநாட்டு நாணயக் கணக்கிற்கு(களுக்கு) உடனடியாக ஏற்றுமதிப் பெறுகைகளை வரவு வைக்குமாறு அறிவுறுத்தப்பட்டன.

இறக்குமதி ஏற்றுமதிக்க கட்டுப்பாட்டுத் திணைக்களத்தின் ஒழுங்குவிதிகள்

- 2021 சனவரி 05 - 2020ஆம் ஆண்டின் 04ஆம் இலக்க இறக்குமதி மற்றும் ஏற்றுமதி (கட்டுப்பாட்டு) ஒழுங்குவிதிகளினால் குறித்துரைக்கப்பட்டவாறு இறக்குமதித் தடைகளின் கீழுள்ள டயர் இறக்குமதிகள் தொடர்பான பொருட்களின் பட்டியல்களைத் திருத்துவது தொடர்பாக 2021ஆம் ஆண்டின் 01ஆம் இலக்க இறக்குமதி மற்றும் ஏற்றுமதி (கட்டுப்பாட்டு) ஒழுங்குவிதிகள் விடுக்கப்பட்டன (2209/18ஆம் இலக்க அதிவிசேட வர்த்தமானியில் வெளியிடப்பட்டது).
- 2021 பெப்பருவரி 11 - 2020ஆம் ஆண்டின் 04ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகளினால் குறித்துரைக்கப்பட்டவாறு கட்டுப்பாடுகளின் கீழுள்ள மட்பாண்ட உற்பத்திகள் மற்றும் சேலைகள் தொடர்பான பொருட்களின் பட்டியல்களைத் திருத்துவது தொடர்பாக 2021ஆம் ஆண்டின் 03ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2214/56 இலக்க அதிவிசேட வர்த்தமானியில் வெளியிடப்பட்டது).
- 2021 ஏப்பிரல் 06 - 2020ஆம் ஆண்டின் 04ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகளினால் குறித்துரைக்கப்பட்டவாறு கட்டுப்பாடுகளின் கீழுள்ள தாவர எண்ணெய் தொடர்பான பொருட்களின் பட்டியல்களைத் திருத்துவது தொடர்பாக 2021ஆம் ஆண்டின் 04ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2222/31ஆம் இலக்க அதிவிசேட வர்த்தமானியில் வெளியிடப்பட்டது).
- 2021 ஏப்பிரல் 23 - 2020ஆம் ஆண்டின் 05ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகளினால் குறித்துரைக்கப்பட்டவாறு, கட்டுப்பாடுகளின் கீழுள்ள நடமாடும் செயலமர்வுகளுடன் தொடர்பான பொருட்களின் பட்டியல்களைத் திருத்துவது தொடர்பாக 2021ஆம் ஆண்டின் 05ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2224/43ஆம் இலக்க அதிவிசேட வர்த்தமானியில் வெளியிடப்பட்டது).
- 2020ஆம் ஆண்டின் 04ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகளினால் குறித்துரைக்கப்பட்டவாறு கட்டுப்பாடுகளின் கீழுள்ள நடமாடும் செயலமர்வுகளுடன் தொடர்பான பொருட்களின் பட்டியல்களைத் திருத்துவது தொடர்பாக 2021ஆம் ஆண்டின் 06ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2224/44ஆம் இலக்க அதிவிசேட வர்த்தமானியில் வெளியிடப்பட்டது).
- 2021 மே 06 - கனிப்பொருள் அல்லது இரசாயன வளமாக்கியின் சில விடயங்களின் இறக்குமதியைத் தடை செய்வதற்கும் மற்றையவற்றிற்கு இறக்குமதிக்க கட்டுப்பாட்டினை விதிப்பதன் மீதும் 2021ஆம் ஆண்டின் 07ஆம் இலக்க இறக்குமதி மற்றும் ஏற்றுமதி (கட்டுப்பாட்டு) ஒழுங்குவிதிகள் விடுக்கப்பட்டன (2226/48ஆம் இலக்க அதிவிசேட வர்த்தமானியில் வெளியிடப்பட்டது).
- 2021 யூன் 11 - தங்கம் மற்றும் முகக் கவசங்கள் மீது இறக்குமதிக்க கட்டுப்பாட்டு உரிமத்தினை விதிக்கின்ற 2021ஆம் ஆண்டின் 08ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2231/16ஆம் இலக்க அதிவிசேட வர்த்தமானியில் வெளியிடப்பட்டது).
- ஓட்சிசன் மற்றும் சுவாசப் பரிசோதனைக் கருவிகளின் ஏற்றுமதி மீது கட்டுப்பாடுகளை விதிக்கும் விதத்தில் 2021ஆம் ஆண்டின் 09ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2231/17ஆம் இலக்க அதிவிசேட வர்த்தமானியில் வெளியிடப்பட்டது)

- 2020ஆம் ஆண்டின் 04ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதிகளினால் குறித்துரைக்கப்பட்டவாறு, கட்டுப்பாடுகளின் கீழான பொருட்களின் பட்டியல்களைத் திருத்துவது தொடர்பாக 2021ஆம் ஆண்டின் 10ஆம் இலக்க ஏற்றுமதிகள் மற்றும் இறக்குமதிகள் (கட்டுப்பாட்டு) ஒழுங்குவிதிகள் விடுக்கப்பட்டன (2231/18ஆம் இலக்க அதிவிசேட வர்த்தமானி வெளியிடப்பட்டது).

2021 யூலை 31

- கனிப்பொருள் அல்லது இரசாயன இறக்குமதிகளை “தடை செய்யப்பட்ட” வகையிலிருந்து “இறக்குமதிக் கட்டுப்பாட்டு உரிமத்தின்” கீழ் கொண்டு வருவதற்காக 2021ஆம் ஆண்டின் 11ஆம் இலக்க இறக்குமதிகள் மற்றும் ஏற்றுமதிகள் (கட்டுப்பாட்டு) ஒழுங்குவிதி விடுக்கப்பட்டது (2238/45ஆம் இலக்க அதிவிசேட வர்த்தமானியில் வெளியிடப்பட்டது).

விலைத் திருத்தங்கள்

பல்வேறு பொருட்களின் அதியுச்ச சில்லறை விலைகள் பின்வருமாறு திருத்தப்பட்டுள்ளன:

திகதி	விடயம்	திருத்தம்
2021.02.08	வெள்ளைச் சீனி, உலர்த்திய மிளகாய் (நொருக்கப்படாதவை அல்லது அரைக்கப்படாதவை), உருளைக்கிழங்கு (இறக்குமதி செய்யப்பட்டது), கீரி சம்பா	உயர்ந்தபட்ச சில்லறை விலைகள் நீக்கப்பட்டன.
2021.06.18	தேங்காய் (13 அங்குலத்திற்கு மேல் சுற்றளவு கொண்டவை, 12இற்கும் 13 அங்குலத்திற்குமிடையிலான சுற்றளவு கொண்டவை, 12 அங்குலத்திற்குக் குறைவான சுற்றளவு கொண்டவை)	உயர்ந்தபட்ச சில்லறை விலைகள் நீக்கப்பட்டன.
2021.07.25	திரவப் பெற்றோலிய வாயு (எல்பி) 18 லீற்றர் உருளை (9.6 கி.கிறாம்)	மாவட்ட அடிப்படையிலான உயர்ந்தபட்ச சில்லறை விலைகள் விதிக்கப்பட்டன.
2021.08.12	பொலிமேரேஸ் செயின் நியக்ஷன் (பிசிஆர்)	பரிசோதனை மற்றும் அறிக்கைக்கு உயர்ந்தபட்ச சில்லறை விலையாக ரூ.6,500 விதிக்கப்பட்டது.
	விரைந்த அன்ரியன் பரிசோதனை (ஆர்ஏரி)	பரிசோதனை மற்றும் அறிக்கைக்கு உயர்ந்தபட்ச சில்லறை விலையாக ரூ.2,000 விதிக்கப்பட்டது.
2021.09.02	வெள்ளைச் சீனி	இறக்குமதியாளரின் உயர்ந்தபட்ச மொத்த விற்பனை விலை கி.கிறாமொன்றிற்கு ரூ.116 விதிக்கப்பட்டது.
	வெள்ளைச் சீனி (பொதியிடப்படாதது)	உயர்ந்தபட்ச சில்லறை விலை கி.கிறாமொன்றிற்கு ரூ.122 விதிக்கப்பட்டது.
	வெள்ளைச் சீனி (பொதியிடப்பட்டது)	உயர்ந்தபட்ச சில்லறை விலை கி.கிறாமொன்றிற்கு ரூ.125 விதிக்கப்பட்டது.
	மண்ணிற அல்லது சிவப்புச் சீனி (பொதியிடப்படாதது)	உயர்ந்தபட்ச சில்லறை விலை கி.கிறாமொன்றிற்கு ரூ.125 விதிக்கப்பட்டது.
	மண்ணிற அல்லது சிவப்புச் சீனி (பொதியிடப்பட்டது)	உயர்ந்தபட்ச சில்லறை விலை கி.கிறாமொன்றிற்கு ரூ.128 விதிக்கப்பட்டது.
	கீரி சம்பா	உயர்ந்தபட்ச சில்லறை விலை கி.கிறாமொன்றிற்கு ரூ.120 இலிருந்து ரூ.125 இற்கு அதிகரிக்கப்பட்டது.
	வெள்ளை/ சிவப்பு சம்பா - நீராவியில்/ அவிக்கப்பட்டது (குதுறு சம்பா நீங்கலாக)	உயர்ந்தபட்ச சில்லறை விலை கி.கிறாமொன்றிற்கு ரூ.98 இலிருந்து ரூ.103 இற்கு அதிகரிக்கப்பட்டது.
	வெள்ளை/ சிவப்பு சம்பா - நீராவியில்/ அவிக்கப்பட்டது (மொட்டைக் கறுப்பன் மற்றும் ஆட்டக்காரி நீங்கலாக)	உயர்ந்தபட்ச சில்லறை விலை கி.கிறாமொன்றிற்கு ரூ.96 இலிருந்து ரூ.98 இற்கு அதிகரிக்கப்பட்டது.
வெள்ளை/ சிவப்பு பச்சை அரிசி	உயர்ந்தபட்ச சில்லறை விலை கி.கிறாமொன்றிற்கு ரூ.93 இலிருந்து ரூ.95 இற்கு அதிகரிக்கப்பட்டது.	

திகதி	விடயம்	திருத்தம்
2021.09.04	விரல் நுனியில் நாடித் துடிப்பை அளக்கும் கருவி	உயர்ந்தபட்ச சில்லறை விலையாக அலகிற்கு ரூ.3,000 விதிக்கப்பட்டது.
2021.09.29	கீரி சம்பா, வெள்ளை/ சிவப்பு சம்பா - நீராவியில்/ அவிக்கப்பட்டது (சுதுறு சம்பா நீங்கலாக), வெள்ளை/ சிவப்பு நாடு - நீராவியில்/ அவிக்கப்பட்டது (மொட்டைக் கறுப்பன் மற்றும் ஆட்டக்காரி நீங்கலாக), வெள்ளை/ சிவப்புப் பச்சை அரிசி மற்றும் வெள்ளை/ சிவப்புப் பச்சை சம்பா	உயர்ந்தபட்ச சில்லறை விலைகள் நீக்கப்பட்டன.
2021.10.08	பால்மா (முழு ஆடைப் பால்மா, கொழுப்புச் சத்து நீக்கிய பால்மா மற்றும் குழந்தைகளுக்கான பால்மா), சிமெந்து, திரவ பெற்றோலிய வாயு (எல்பி) மற்றும் கோதுமை மா	உயர்ந்தபட்ச சில்லறை விலைகள் நீக்கப்பட்டன.

வரித் திருத்தங்கள்

வருமான வரிகள்

- 2021 மே 13 - 2017ஆம் ஆண்டின் 24ஆம் இலக்க உள்நாட்டு இறை வரிச் சட்டம் 2021ஆம் ஆண்டின் 10ஆம் இலக்க உள்நாட்டு இறை வரிச் (திருத்தச்) சட்டத்தினால் திருத்தப்பட்டதன் மூலம் முக்கியமாக 2020 நவம்பரில் அறிவிக்கப்பட்ட வரவு செலவுத்திட்ட முன்மொழிவுகளும் 2020 சனவரியிலும் 2021 ஏப்பிரலிலும் செய்யப்பட்ட ஏனைய அறிவிப்புக்களும் சட்டத்திற்குள் கொண்டு வரப்பட்டன.

பெறுமதிசேர் வரி

- 2021 பெப்ரவரி 01 - ஏற்றுமதி சார்ந்த முதலீட்டுச் சபை தொழில்முயற்சிகளின் குறிப்பிட்ட ஆடைகளின் உள்ளூர் நிரம்பல் மீது துண்டு அடிப்படையில் பிரயோகிக்கக்கூடிய பெறுமதிசேர் வரி (இணங்குவிப்புக் குறியீடு அத்தியாயம் 61, 62 மற்றும் 63இன் கீழ் வகைப்படுத்தப்பட்டது) 2021 சனவரி 01 இலிருந்து நடைமுறைக்குவரும் விதத்தில் ரூ.100 இலிருந்து ரூ.25 இற்குக் குறைக்கப்பட்டது (உள்நாட்டு இறை வரித் திணைக்களப் பொது அறிவித்தல் - PN/VAT/2021-01).
- 2021 மே 13 - 2002ஆம் ஆண்டின் 14ஆம் இலக்க பெறுமதிசேர் வரிச் சட்டம் 2021ஆம் ஆண்டின் 9ஆம் இலக்க பெறுமதிசேர் வரி (திருத்தச்) சட்டத்தினால் திருத்தப்பட்டமையின் மூலம் 2019 திசம்பரிலிருந்து நடைமுறைக்கு வந்த பெறுமதிசேர் வரிக் குறைப்பும் 2020 சனவரியிலிருந்து நடைமுறைக்குவந்த பெறுமதிசேர் வரியினைப் பதிவுசெய்வதற்கான ஆரம்ப மட்டத்தின் அதிகரிப்பும் முக்கியமாக சட்டத்திற்குள் கொண்டு வரப்பட்டன.

கலால் தீர்வை

- 2021 சனவரி 01 - சுற்றுலாவிடுதி உரிமம் (எவ்எல்/7), சுற்றுலாச் சபை ஒப்புதலளித்த மற்றும் அறைகள் 5 அல்லது கூடுதலான சுற்றுலாச் சபையல்லாத ஒப்புதலளிக்கப்பட்ட சுற்றுலாவிடுதிகள், சுற்றுலாவிடுதி குடிபானச்சாலை உரிமம் (எவ்எல்/8), உணவக உரிமம் (சுற்றுலாச் சபையினால் ஒப்புதலளிக்கப்பட்ட/ ஒப்புதலளிக்கப்படாத உணவகங்களுக்கானவை) (எவ்எல்/11), வாடிவிட்டு உரிமம் (எவ்எல்/12) மற்றும் பணிமனைகளிலான நுகர்வு (எவ்எல்/22பி) (சுற்றுலாச் சபையினால் ஒப்புதலளிக்கப்பட்ட/ ஒப்புதலளிக்கப்படாத பணிமனைகளுக்கானவை) (2208/35 இலக்க அதிவிசேட வர்த்தமானி அறிவித்தல்).
- 2021 சனவரி 07 - இலங்கையில் நிறுவப்பட்டுள்ள ஏதேனும் உரிமம் வழங்கப்பட்ட தொழிற்சாலையில் தயாரிக்கப்பட்டு போத்தலில் அடைக்கப்பட்டு வழங்கப்படும் கள்ளின் மீதான கலால் தீர்வை லீற்றரொன்றிற்கு ரூ.50 இலிருந்து லீற்றரொன்றிற்கு ரூ.25 இற்குக் குறைக்கப்பட்டது (2209/42 இலக்க அதிவிசேட அரசு வர்த்தமானி அறிவித்தல்).

2021 சனவரி 11 - 2021ஆம் ஆண்டிற்கான குடிவகையின் பயன்பாட்டிற்காகப் பிரயோகிக்கப்படுகின்ற மூன்றாண்டுகளுக்கான உறுதிச்சான்றுக் கட்டணத்தின் கொடுப்பனவிலிருந்து சில சுற்றுலாவிடுதிகள் விலக்களிக்கப்பட்டன (2210/2 இலக்க அதிவிசேட வர்த்தமானி அறிவித்தல்).

2021 மார்ச் 23 - எதையில் மதுசாரம் மீதான கலால் வரி பின்வருமாறு திருத்தப்பட்டது (2220/40 இலக்க அதிவிசேட வர்த்தமானி அறிவித்தல்):

விடயம்	உள்ளூரில் நிரம்பல் செய்யப்பட்டவை/ இறக்குமதி செய்யப்பட்டவை மாதமொன்றிற்கு வீற்றர்	2020.06.09 இலிருந்து நடைமுறையிலுள்ள வரி (தொகை வடிவிலான வீற்றர் ஒன்றிக்கு ரூ.)		2021.03.23 இலிருந்து வரித் திருத்தம் (தொகை வடிவிலான வீற்றர் ஒன்றிக்கு ரூ.)	
		உள்ளூரில் நிரம்பல் செய்யப்பட்டவை	இறக்குமதி செய்யப்பட்டவை	உள்ளூரில் நிரம்பல் செய்யப்பட்டவை	இறக்குமதி செய்யப்பட்டவை
உற்பத்தியில் பயன்படுத்தப்பட்ட எதையில் மதுசாரம்:					
(அ) உள்ளூர் விற்பனைகளுக்கான தொற்றுநீக்கி	500 வீற்றர்கள் வரை	வரி இல்லை	200	வரி இல்லை	200
	501 வீற்றர்களிலிருந்து 10,000 வீற்றர்கள் வரை		700		700
	10,001 வீற்றர்களிலிருந்து 20,000 வீற்றர்கள் வரை		800		800
	20,000 வீற்றர்களுக்கு மேல்		1,200		-
	20,001 வீற்றர்களுக்கு மேல்	-	-	வரி இல்லை	1,200
	100,000 வீற்றர்கள் வரை	-	-	100	1,200
	100,000 வீற்றர்களுக்கு மேல்	-	-	-	-
(ஆ) ஏற்றுமதிகளுக்கான தொற்றுநீக்கி	ஒவ்வொரு வீற்றருக்கும்	வரி இல்லை	25	25	25

கலால் தீர்வை (சிறப்பு ஏற்பாடுகள்)

2021 ஏப்பிரல் 05 - திறைசேரிச் செயலாளரின் ஒப்புதலுக்குட்பட்டு, இலங்கைப் பொலிசிக்குப் பொறுப்பான தொடர்பான அமைச்சின் செயலாளரது விதந்துரைப்புக்களின் மீது இலங்கை பொலிசாருக்குக் கொள்வனவு செய்யப்பட்ட 2,000 முச்சில்லு வண்டிகளுக்கு கலால் தீர்வையிலிருந்து விலக்களிக்கப்பட்டது (2222/2 இலக்க அதிவிசேட வர்த்தமானி அறிவித்தல்).

- ஊர்திகளைத் தயாரித்தல்/ பொருத்துதல் கைத்தொழில் மற்றும் ஊர்திகளின் பாகங்களைத் தயாரிக்கின்ற கைத்தொழில்களுக்கான நியம தொழிற்பாட்டு நடைமுறைகளை நடைமுறைப்படுத்துவதுடன் இசைந்து செல்லும் விதத்தில் உள்ளூரில் பொருத்தப்பட்ட/ தயாரிக்கப்பட்ட உந்து ஊர்திகள் மற்றும் உந்து ஈருருளிகள் மீது புதிய தீர்வை அமைப்பு அறிமுகப்படுத்தப்பட்டது (2222/3 இலக்க அதிவிசேட வர்த்தமானி அறிவித்தல்).

2021 ஏப்பிரல் 22 - நடமாடும் செயலமர்வு ஊர்திகளின் மீதான கலால் தீர்வை வீதங்கள் திருத்தப்பட்டன (2224/24 இலக்க அதிவிசேட வர்த்தமானி அறிவித்தல்).

2021 ஓகத்து 03 - திறைசேரிச் செயலாளரின் ஒப்புதலுக்குட்பட்டு தேசிய வரவு செலவுத்திட்ட திணைக்களத்தின் பணிப்பாளர் நாயகத்தின் விதந்துரைப்பின் மீது இன்றியமையாத கள நடவடிக்கைகளுக்கான 52 நீர்த்தாங்கிகள் மற்றும் 62 இரட்டை அறை ஊர்திகளின் இறக்குமதிகளுக்கு கலால் வரியிலிருந்து விலக்களிக்கப்பட்டது (2239/16 இலக்க அதிவிசேட வர்த்தமானி அறிவித்தல்).

சுங்கத் தீர்வை

பெற்றோல் மற்றும் டீசல் இறக்குமதிகள் மீதான சுங்கத் தீர்வை பின்வருமாறு திருத்தப்பட்டது:

விடயம்	திகதி	சுங்க இறக்குமதித் தீர்வை (லீற்றரொன்றிற்கு ரூ.)	சுங்கத் தீர்வை விலக்கல் (லீற்றரொன்றிற்கு ரூ.)	ஏற்படைத்தான தீர்வை (லீற்றரொன்றிற்கு ரூ.)
பெற்றோல் (92 ஓக்ரேன்)	2020.12.31	50.00	18.00	32.00
	2021.02.02	50.00	29.00	21.00
	2021.03.25	50.00	45.00	5.00
பெற்றோல் (95 ஓக்ரேன்)	2020.12.31	50.00	16.00	34.00
	2021.02.02	50.00	8.00	42.00
	2021.03.25	50.00	24.00	26.00
தன்னியக்க டீசல்	2020.12.31	25.00	20.00	5.00
	2021.02.02	25.00	14.00	11.00
	2021.03.25	25.00	25.00	0.00
சிறப்பு டீசல்	2020.12.31	25.00	15.00	10.00
	2021.02.02	25.00	-	25.00
	2021.03.25	25.00	10.00	15.00

குறிப்பு: 2020 நவம்பர் 24 இலிருந்து நடைமுறைக்கு வந்த மூன்று மாத காலப்பகுதிக்காக விதிக்கப்பட்ட மேலதிகக் கட்டணம் 2021 பெப்ரவரி 02 அன்று இரத்துச் செய்யப்பட்டது.

பண்ட ஏற்றுமதி உதவுதொகைத் திட்டம் (செஸ்)

- 2021 சனவரி 12 - முதலீட்டுச் சபையுடன் உடன்படிக்கையொன்றினைச் செய்துள்ளதும் சுங்க உற்பத்தி முறித் திட்டத்தின் கீழ் அல்லது ஏற்றுமதிச் செயன்முறைத் திட்டத்திற்கான தற்காலிக இறக்குமதிகளின் கீழ் பதிவுசெய்யப்பட்டதுமான தொழில்முயற்சியொன்றினால் ஏற்றுமதி செய்யப்படவுள்ள பொருட்களின் தயாரிப்புச் செய்முறைபூடாக உருவாக்கப்பட்ட கழிவு/ விரைய ஏற்றுமதிகளுக்கும் இறக்குமதி செய்யப்பட்ட பொருட்களிலிருந்து அத்தொழில்முயற்சியினால் மேற்கொள்ளப்பட்டுள்ள திருத்தம்/ பேணல் வேலைகளின் செயன்முறையினூடாக உருவாக்கப்பட்ட பொருட்களுக்கும் செஸ் வரியிலிருந்து விலக்களிக்கப்பட்டது (2210/09 இலக்க அதிவிசேட வர்த்தமானி அறிவித்தல்).
- 2021 மார்ச் 15 - ஓடுகள் மற்றும் சுகாதாரப் பொருட்களின் இறக்குமதி மீதான செஸ் தீர்வை திருத்தப்பட்டது (2219/15 இலக்க அதிவிசேட வர்த்தமானி அறிவித்தல்).
- 2021 மார்ச் 17 - 2019 மார்ச் 06 அன்றோ அல்லது அதற்குப் பின்னரோ, செயற்றிட்டத்தின் ஒவ்வொரு கட்டத்திலும் ஐ.அ.டொலர் 50 மில்லியனை அல்லது அதற்கும் கூடுதலான தொகையினை முதலீடு செய்கின்ற உபாய அபிவிருத்திச் செயற்றிட்டங்களுக்காக ஏதேனும் தொழில்முயற்சியினால் இறக்குமதி செய்யப்பட்ட ஏதேனும் பொருட்களுக்குச் செயற்றிட்டத்தின் நடைமுறைப்படுத்தல் காலத்தின் போது அல்லது குறிப்பிட்ட செயற்றிட்டத்தின் நிருமாணக் காலத்தின் போது ஆனால் வர்த்தகத் தொழிற்பாடுகள் ஆரம்பிப்பதற்கு முன்னதாக இறக்குமதி செய்யப்பட்ட பொருட்களுக்கு செஸ்ஸிலிருந்து விலக்களிக்கப்பட்டது (2219/36 இலக்க அதிவிசேட வர்த்தமானி அறிவித்தல்).

சிறப்புப் பண்டத் தீர்வை

பல பொருட்களின் இறக்குமதி மீதான சிறப்புப் பண்டத் தீர்வை பின்வருமாறு திருத்தப்பட்டது:

திகதி	விடயம்	திருத்தம்
2021.01.13	பெரிய வெங்காயம், சிவப்பு மற்றும் மஞ்சள் பருப்பு (முழு மற்றும் உடைத்தவை), பீற் மற்றும் கரும்புச்சீனி, சீனி (சுவை அல்லது நிறமூட்டப்பட்டவை) மற்றும் வெள்ளைப் பளிங்குருவான கரும்பு மற்றும் பீற் சீனி	சிறப்புப் பண்டத் தீர்வையின் விதிப்பு மூன்று மாத காலப்பகுதிக்கு நீடிக்கப்பட்டது (2210/16 இலக்க அதிவிசேட வர்த்தமானி அறிவித்தல்).
2021.01.18	துருவப்பட்ட அல்லது மாவாக்கப்பட்ட சீஸ், கொத்தமல்லி, மஞ்சள் (நொருக்கப்படாதவை அல்லது அரைக்கப்படாதவை மற்றும் ஏனையவை) உழுத்தம்மா	சிறப்புப் பண்டத் தீர்வையின் விதிப்பு ஆறு மாத காலப்பகுதிக்கு நீடிக்கப்பட்டது (2211/8 இலக்க அதிவிசேட வர்த்தமானி அறிவித்தல்).
2021.02.11	நெத்தலி	சிறப்புப் பண்டத் தீர்வை கி.கிறாமொன்றிற்கு ரூ.1 இலிருந்து கி.கிறாமொன்றிற்கு ரூ.100 இற்கு ஆறு மாத காலப்பகுதிக்கு அதிகரிக்கப்பட்டது (2214/58 இலக்க அதிவிசேட வர்த்தமானி அறிவித்தல்).
	கருவாடு, உருளைக்கிழங்கு	சிறப்புப் பண்டத் தீர்வை ஆறு மாத காலப்பகுதிக்கு குறைக்கப்பட்டது (2214/58 இலக்க அதிவிசேட வர்த்தமானி அறிவித்தல்).
2021.03.03	மெக்கரல், ஐக் மற்றும் கோஸ் மக்கரல், உழுந்து, தட்டைப்பயறு, தினை மற்றும் குரக்கன்	சிறப்புப் பண்டத் தீர்வை விதிப்பு ஓராண்டு காலப்பகுதிக்கு நீடிக்கப்பட்டது (2217/23 இலக்க அதிவிசேட வர்த்தமானி அறிவித்தல்).
2021.04.13	பெரிய வெங்காயம், சிவப்பு மற்றும் மஞ்சள் பருப்பு (முழு மற்றும் உடைத்தவை), பீற் மற்றும் கரும்புச்சீனி, சீனி (சுவை அல்லது நிறமூட்டப்பட்டவை) மற்றும் வெள்ளைப் பளிங்குருவான கரும்பு மற்றும் பீற் சீனி	சிறப்புப் பண்டத் தீர்வை விதிப்பு ஆறு மாத காலப்பகுதிக்கு நீடிக்கப்பட்டது (2223/2 இலக்க அதிவிசேட வர்த்தமானி அறிவித்தல்).
2021.04.26	மீன் (உடன், குளிநூட்டப்பட்டவை அல்லது உறைய வைக்கப்பட்டவை), மாசிக் கருவாடு, பயறு, மங்குஸ்தான் (உடன் மற்றும் உலர்த்தியவை) மற்றும் கிவிப்பழம்	சிறப்புப் பண்டத் தீர்வை விதிப்பு ஓராண்டு காலப்பகுதிக்கு நீடிக்கப்பட்டது (2225/1 இலக்க அதிவிசேட வர்த்தமானி அறிவித்தல்).
2021.04.27	தேங்காய்த்துருவல்கள்	கி.கிறாமொன்றிற்கு ரூ.300 கொண்ட சிறப்புப் பண்டத் தீர்வை மூன்று மாத காலப்பகுதிக்கு விதிக்கப்பட்டது (2225/8 இலக்க அதிவிசேட வர்த்தமானி அறிவித்தல்).
	உருளைக்கிழங்கு	சிறப்புப் பண்டத் தீர்வை கி.கிறாமொன்றிற்கு ரூ.15 இலிருந்து கி.கிறாமொன்றிற்கு ரூ.50 இற்கு ஆறு மாத காலப்பகுதிக்கு அதிகரிக்கப்பட்டது (2225/13 இலக்க அதிவிசேட வர்த்தமானி அறிவித்தல்).
2021.05.17	யோகட், சின்ன வெங்காயம், உள்ளி, பீஸ் (முழு மற்றும் உடைத்தவை), சிக்பீஸ் (முழு மற்றும் உடைத்தவை) பேரிச்சம்பழம் (உடன் மற்றும் உலர்த்தியவை), தோடம்பழம் (உடன் மற்றும் உலர்த்தியவை), எலுமிச்சம்பழம் (உடன் மற்றும் உலர்த்தியவை), திராட்சை (உடன் மற்றும் உலர்த்தியவை), அப்பிள், குயின்ஸஸ், மிளகாய் (உலர்த்தியவை, நொருக்கப்படாதவை), மிளகாய் (நொருக்கப்பட்டவை அல்லது அரைக்கப்பட்டவை), சீரகம், வெந்தயம், சோளம், நிலக்கடலை (கோதுடன்), மாஜரின், தகரத்திலடைக்கப்பட்ட மீன் மற்றும் முகக் கவசம்	சிறப்புப் பண்டத் தீர்வை ஓராண்டு காலப்பகுதிக்கு நீடிக்கப்பட்டது (2228/3 இலக்க அதிவிசேட வர்த்தமானி அறிவித்தல்).

திகதி	விடயம்	திருத்தம்
2021.06.14	கிளமன்ரைன்ஸ் (உடன் மற்றும் உலர்த்தியவை), போமலஸ் (உடன் மற்றும் உலர்த்தியவை) உட்பட திராட்சைப்பழம், பியர்ஸ், அப்பிநிகோட், புளிப்பான செநிஸ் (புறுனஸ் செறஸ்) செநிஸ் (ஏனையவை), பீச்சஸ் (நெக்ரன்ஸ் உட்பட), உலர் திராட்சை மற்றும் சுலோஸ், மரக்கறிக் கொழுப்பு மற்றும் எண்ணெய் அவற்றின் பிரிவுகள் மற்றும் மாஜரின் (ஏனையவை)	சிறப்புப் பண்டத் தீர்வை ஓராண்டு காலப்பகுதிக்கு நீடிக்கப்பட்டது (2232/3 இலக்க அதிவிசேட வர்த்தமானி அறிவித்தல்).
2021.07.18	துருவப்பட்ட அல்லது மாவாக்கப்பட்ட சீஸ், கொத்தமல்லி, மஞ்சள் (நொருக்கப்படாதவை அல்லது அரைக்கப்படாதவை மற்றும் ஏனையவை) உழுத்தம்மா	சிறப்புப் பண்டத் தீர்வை ஓராண்டு காலப்பகுதிக்கு நீடிக்கப்பட்டது (2236/66 இலக்க அதிவிசேட வர்த்தமானி அறிவித்தல்).
2021.08.10	நெத்தலி, கருவாடு, வெண்ணெய்க் கட்டி, பூசுகின்ற பார்பொருட்கள், மதே விதைகள், குரக்கன் மா, கடுகு மற்றும் உப்பு	சிறப்புப் பண்டத் தீர்வை ஓராண்டு காலப்பகுதிக்கு நீடிக்கப்பட்டது (2240/20 இலக்க அதிவிசேட வர்த்தமானி அறிவித்தல்).
2021.09.07	பெரிய வெங்காயம்	சிறப்புப் பண்டத் தீர்வை கி.கிராமொன்றிற்கு 25 சதத்திலிருந்து கி.கிராமொன்றிற்கு ரூ.40 இற்கு ஆறு மாத காலப்பகுதிக்கு அதிகரிக்கப்பட்டது (2244/8 இலக்க அதிவிசேட வர்த்தமானி அறிவித்தல்).
2021.10.11	பச்சை அரிசி (கெக்குலு), நாட்டரிசி (சிவப்பு அல்லது வெள்ளை) மற்றும் சம்பா அரிசி (சிவப்பு அல்லது வெள்ளை)	கி.கிராமொன்றிற்கு ரூ.65 கொண்ட சிறப்புப் பண்டத் தீர்வை நான்கு மாத காலப்பகுதிக்கு விதிக்கப்பட்டது (2249/3 இலக்க அதிவிசேட வர்த்தமானி அறிவித்தல்).
2021.10.13	உருளைக்கிழங்கு, சிவப்பு அல்லது மஞ்சள் பருப்பு (முழு மற்றும் உடைக்கப்பட்டவை), பீர் மற்றும் கரும்புச் சீனி, சீனி (சுவையூட்டப்பட்டவை அல்லது நிறமூட்டப்பட்டவை) மற்றும் வெள்ளைப் பளிங்குருவான கரும்பு மற்றும் பீர் சீனி	சிறப்புப் பண்டத் தீர்வை ஆறு மாத காலப்பகுதிக்கு நீடிக்கப்பட்டது (2249/16 இலக்க அதிவிசேட வர்த்தமானி அறிவித்தல்).

துறைமுக மற்றும் விமானநிலைய அபிவிருத்தித் தீர்வை

- 2021 பெப்ரவரி 22 - பால் மற்றும் கிரீம், செறிவூட்டப்பட்ட அல்லது சீனி அல்லது ஏனைய இனிப்பு வகை சேர்க்கப்பட்டவை (இணங்குவிப்புக் குறியீடுகள் 0402.10.00, 0402.21.00 மற்றும் 0402.29.00 கீழுள்ள உற்பத்திகள்) மீதான துறைமுக மற்றும் வானூர்திநிலைய அபிவிருத்தித் தீர்வை 10 சதவீதத்திலிருந்து 2.5 சதவீதத்திற்குக் குறைக்கப்பட்டது (அதிவிசேட வர்த்தமானி அறிவித்தல் இல.2216/3).
- 2021 மார்ச் 09 - 2008ஆம் ஆண்டின் 14ஆம் இலக்க வர்த்தகமைய ஒழுங்குவிதிகள் மற்றும் உபாய அபிவிருத்தி செயற்றிட்ட அபிவிருத்திச் சட்டத்தின் கீழ் ஒப்புதலளிக்கப்பட்ட ஏதேனும் செயற்றிட்டம் தவிர்ந்த வர்த்தக தொழிற்பாடுகள் ஆரம்பிப்பதற்கு முன்னர் செயற்றிட்டம் நடைமுறைப்படுத்தப்படுகின்ற அல்லது நிருமாண காலப்பகுதியில் ஐ.அ.டொலர் 50 மில்லியனுக்கு குறைவான கட்டம் கட்டமான மூலதன முதலீட்டினைக் கொண்டுள்ள அத்தகைய தொழில்முயற்சிகளின் ஏதேனும் செயற்றிட்டத்தில் பயன்படுத்துவதற்காக இலங்கை முதலீட்டுச் சபையுடன் உடன்படிக்கையொன்றினை செய்து கொண்டுள்ள ஏதேனும் நிறுவனத்தினால் செயற்றிட்டம் தொடர்பான மூலதனப்பொருட்களின் இறக்குமதிகளுக்கு துறைமுக மற்றும் வானூர்திநிலைய அபிவிருத்தித் தீர்வையிலிருந்து விலக்களிக்கப்பட்டது (அதிவிசேட வர்த்தமானி அறிவித்தல் இல.2218/51).
- 2021 மார்ச் 19 - சுங்கப் பணிப்பாளர் நாயகத்தின் ஒப்புதலுக்குட்பட்டு பெற்றோலியத் துறைக்குப் பொறுப்பான அமைச்சின் செயலாளரின் விதந்துரைப்புக்களின் மீது, குறிப்பாக பிற்றுமன் உற்பத்திக்காக இலங்கை பெற்றோலியக் கூட்டுத்தாபனத்தினால் இறக்குமதி செய்யப்படும் உலை எண்ணெய் மீதான துறைமுக மற்றும் விமானநிலையத் தீர்வையிலிருந்து விலக்களிக்கப்பட்டது (அதிவிசேட வர்த்தமானி அறிவித்தல் இல.2219/68).

- 2021 ஏப்பிரல் 19 - பன்னாட்டு திரவப் பெற்றோலிய வாயுவின் விலைகள் மெ.தொன்னொன்றிற்கு ஐ.அ.டொலர் 325 இனை அடையும் வரை, திரவப் பெற்றோலிய வாயு மீதான 7.5 சதவீதமான துறைமுக மற்றும் வானூர்திநிலையத் தீர்வை திரவப் பெற்றோலிய வாயு மீது 7.5 சதவீதமாக அல்லது மெ.தொன்னொன்றிற்கு ரூ.2,000 ஆக இதில் எது குறைவானதோ அதற்குத் திருத்தப்பட்டது (அதிவிசேட வர்த்தமானி அறிவித்தல் இலக்கம் 2224/8).
- 2021 யூன் 11 - கொக்கோபீன்ஸ், முழுமையானது அல்லது உடைக்கப்பட்டவை, பச்சை அல்லது வறுக்கப்பட்டவை மீதான துறைமுக மற்றும் வானூர்திநிலைய அபிவிருத்தித் தீர்வை 10 சதவீதத்திலிருந்து 5 சதவீதத்திற்குக் குறைக்கப்பட்டது (அதிவிசேட வர்த்தமானி அறிவித்தல் இலக்கம் 2231/19).
- 2021 ஓகத்து 11 - பால் மற்றும் கிரீம், செறிவூட்டப்பட்ட அல்லது சீனி அல்லது வேறு ஏதேனும் இனிப்பு விடயங்கள் சேர்க்கப்பட்ட (இணங்குவிப்புக் குறியீடுகள் 0402.10.00, 0402.21.00 மற்றும் 0402.29.00 கீழுள்ள உற்பத்திகள்) பொருட்களுக்குத் துறைமுக விமானநிலைய அபிவிருத்தித் தீர்வையிலிருந்து விலக்களிக்கப்பட்டன (அதிவிசேட வர்த்தமானி அறிவித்தல் இலக்கம் 2240/21).

ஏனைய வரிகளும் தீர்வைகளும்

- 2021 சனவரி 05 - பாராளுமன்ற அலுவல்களுக்குப் பொறுப்பான அமைச்சின் செயலாளரினால் வழங்கப்பட்ட அனுமதிப்பத்திரத்தின் கீழ் 8ஆவது பாராளுமன்றத்தின் உறுப்பினரொருவரால் இறக்குமதி செய்யப்படும் உந்து ஊர்திக்கு ஆடம்பர வரியிலிருந்தும் விலக்களிக்கப்பட்டது (அதிவிசேட வர்த்தமானி அறிவித்தல் இலக்கம் 2209/23).
- 2021 பெப்புருவரி 09 - தொலைக்காட்சி நாடகங்கள், படங்கள் மற்றும் வர்த்தக ரீதியாக ஒளிபரப்பப்படும் வெளிநாட்டு தொலைக்காட்சி நாடகங்கள் மற்றும் படங்கள் மீது தீர்வை மீண்டும் விதிக்கப்பட்டது (அதிவிசேட வர்த்தமானி அறிவித்தல் இலக்கம் 2214/25).
- 2021 மே 10 - தொலைக்காட்சி நாடகங்கள், படங்கள் மற்றும் வர்த்தக ரீதியான விடயங்களின் கீழான வர்த்தகத் தயாரிப்புகள் தொடர்பில் செலுத்தத்தக்க தீர்வை பின்வருமாறு திருத்தப்பட்டது (அதிவிசேட வர்த்தமானி அறிவித்தல் இலக்கம் 2227/2):

காலம்	2017.11.08 இலிருந்து நிலவுகின்ற வரி (ரூ.)	2021.05.11 இலிருந்து நிலவுகின்ற வரி (ரூ.)
ஏதேனும் உரிமம்பெற்ற நிறுவனத்தினால் பின்வரும் காலப்பகுதியில் மேற்கொள்ளப்பட்ட ஏதேனும் எண்ணிக்கையிலான ஒளிபரப்புக்கள்:		
• இசைவுச்சான்றிதழ் திகதியிலிருந்து 30 நாட்கள் கொண்ட காலப்பகுதி	-	100,000
• இசைவுச்சான்றிதழ் திகதியிலிருந்து 183 நாட்கள் கொண்ட காலப்பகுதி	500,000	500,000
• இசைவுச்சான்றிதழ் திகதியிலிருந்து 365 நாட்கள் கொண்ட காலப்பகுதி	1,000,000	1,000,000

- 2021 செத்தெம்பர் 15 - குறிப்பிட்ட சட்டங்களின் கீழ் வெளிப்படுத்துமாறு கேட்டுக் கொள்ளப்பட்ட வரி விதிக்கத்தக்க பொருட்கள், வருமானம் மற்றும் சொத்துக்களை ஆட்கள் தன்னிச்சையாக வெளிப்படுத்துவதனை அனுமதிக்கின்ற விதத்தில் 2021ஆம் ஆண்டின் 18ஆம் இலக்க நிதிச் சட்டம் இயற்றப்பட்டதுடன் அத்தகைய வரி விதிக்கத்தக்கப் பொருட்கள், வருமானம் மற்றும் சொத்துக்களின் தன்னிச்சையான வெளிப்படுத்துகை மீது வரி விதிக்கப்படும்.

ஏனையவை

- 2021 சனவரி 05 - அம்பாந்தோட்டை, அறப்பொக்காவில் சிறப்பு மருந்தாக்கல் தயாரிப்பு வலயத்தினை ஏற்படுத்துதல் (அதிவிசேட வர்த்தமானி அறிவித்தல் இலக்கம் 2209/22).
- 2021 மாசு 05 - “சிலோன் ரயர் மனுபைச்சரிங் கம்பனி (பிறைவேற்ற) லிமிடெட்” தொடர்பான தகவல்கள் வெளியிடப்பட்டன (அதிவிசேட வர்த்தமானி அறிவித்தல் இலக்கம் 2217/40).

- 2021 மார்ச் 23 - கொழும்பு பன்னாட்டு நிதியியல் மையம் கலப்பு அபிவிருத்திச் செயற்றிட்டத்துடன் தொடர்பான தகவல்கள் வெளியிடப்பட்டன (அதிவிசேட வர்த்தமானி அறிவித்தல் இலக்கம் 2220/30).
- 2021 ஏப்பிரல் 19 - சிறப்பு மருந்தாக்கல் தயாரிப்பு வலயத்தின் ஒவ்வொரு தொழில்முயற்சிக்குமான உட்கட்டமைப்புத் தேவைப்பாடுகள் பிரகடனப்படுத்தப்பட்டு ஊக்குவிப்புக்கள் வழங்கப்படுகின்றன (அதிவிசேட வர்த்தமானி அறிவித்தல் இலக்கம் 2224/2).
- 2021 ஏப்பிரல் 20 - சிறப்புப் புடவை தயாரிப்பு வலயத்தின் ஒவ்வொரு தொழில்முயற்சிக்குமான உட்கட்டமைப்புத் தேவைப்பாடுகள் பிரகடனப்படுத்தப்பட்டு ஊக்குவிப்புக்கள் வழங்கப்படுகின்றன (அதிவிசேட வர்த்தமானி அறிவித்தல் இலக்கம் 2224/9).
- 2021 மே 21 - திறந்த சந்தைத் தொழிற்பாடுகள் மற்றும் துணைநில் வசதிகள் தொடர்பான விடயங்கள் பற்றி பங்கேற்கும் நிறுவனங்களுக்கு “சந்தைத் தொழிற்பாடுகள் மீதான திரட்டப்பட்ட தொழிற்பாட்டு அறிவுறுத்தல்கள்” தொடர்பாக 2021ஆம் ஆண்டின் 01ஆம் இலக்கச் சுற்றறிக்கை விடுக்கப்பட்டது.
- 2021 மே 24 - “வெல்கம்ஹோட்டல் லங்கா (பிறைவேற்) லிமிடெட்” செயற்றிட்டத்தினை நடைமுறைப்படுத்துவதற்கு வழங்கப்பட்ட காலம் 2022 சனவரி 01ஆம் நாளிலிருந்து மேலும் 18 மாத காலப்பகுதிக்கு நீடிக்கப்பட்டிருக்கிறது (அதிவிசேட வர்த்தமானி அறிவித்தல் இலக்கம் 2229/2).
- “ஏவிஐசி இன்ரநஷனல் ஹோட்டல் லங்கா லிமிடெட்” செயற்றிட்டத்தினை நடைமுறைப்படுத்துவதற்காக வழங்கப்பட்ட காலம் 2020 மார்ச் 25இலிருந்து 19 மாதங்களுக்கு மேலும் நீடிக்கப்பட்டிருக்கிறது (அதிவிசேட வர்த்தமானி அறிவித்தல் இலக்கம் 2229/3).
- 2021 மே 27 - கொழும்புத் துறைமுக நகர சிறப்புப் பொருளாதார வலயத்தினையும் கொழும்புத் துறைமுக நகர பொருளாதார ஆணைக்குழுவினையும் நிறுவுவதற்காக, பாராளுமன்றத்தினால் 2021ஆம் ஆண்டின் 11ஆம் இலக்க கொழும்புத் துறைமுக நகர பொருளாதார ஆணைக்குழுச் சட்டத்திற்கு ஒப்புதலளிக்கப்பட்டது.
- 2021 செத்தெம்பர் 06 - “வோட்டர்புரொன்ட் பொறப்பட்டீஸ் (பிறைவேற்) லிமிடெட்” செயற்றிட்டத்தினை நடைமுறைப்படுத்துவதற்கு வழங்கப்பட்ட காலம் 2021 ஒத்தோபர் 12இலிருந்து 14 மாதங்களும் 20 நாட்களும் கொண்ட மேலதிக காலத்தினால் நீடிக்கப்பட்டது (அதிவிசேட வர்த்தமானி அறிவித்தல் இலக்கம் 2244/3).

அரசு செலவினம்

- 2021 யூன் 23 - ரூ.200 பில்லியன் கொண்ட துணைநிர்ப்பு ஒதுக்கிற்கு பாராளுமன்றம் ஒப்புதலளித்திருக்கிறது (பாராளுமன்றத்தின் 80ஆம் இலக்க கட்டளைப் பத்திரம்).
- 2021 ஓகத்து 05 - ரூ.11.8 பில்லியன் கொண்ட துணைநிர்ப்பு ஒதுக்கொன்றிற்குப் பாராளுமன்றம் ஒப்புதலளித்திருக்கிறது (பாராளுமன்றத்தின் 89ஆம் இலக்க கட்டளைப் பத்திரம்).
- 2021 ஓகத்து 13 - நிதி அமைச்சினால் ரூ.19 பில்லியன் கொண்ட சிறப்பு சட்ட ஆணையொன்றிற்கு ஒப்புதலளித்திருக்கிறது.
- 2021 ஓகத்து 16 - எந்தவொரு தொழில் துறையிலும் அல்லது பணியிலுமுள்ள அனைத்துத் தொழிலாளர்களுக்கும்மான தேசிய குறைந்தபட்ச மாதாந்தக் கூலியை ரூ.10,000 இலிருந்து ரூ.12,500 இற்கு அதிகரிப்பதற்கும் தொழிலாளர்களின் தேசிய குறைந்தபட்ச நாளாந்தக் கூலியை ரூ.400 இலிருந்து ரூ.500 இற்கு அதிகரிப்பதற்குமாக 2016ஆம் ஆண்டின் 3ஆம் இலக்க தொழிலாளரின் தேசிய குறைந்தபட்ச கூலிச் சட்டம் 2021ஆம் ஆண்டின் 16ஆம் இலக்க தொழிலாளர் தேசிய குறைந்தபட்சக் கூலி (திருத்தச்) சட்டத்தின் மூலம் திருத்தப்பட்டது.
- 2021 ஒத்தோபர் 07 - 2022ஆம் ஆண்டிற்கான ஒதுக்கீட்டுச் சட்ட மூலம் பாராளுமன்றத்தில் சமர்ப்பிக்கப்பட்டது.
- 2020ஆம் ஆண்டின் 7ஆம் இலக்க ஒதுக்கீட்டுச் சட்டத்தினால் ஒப்புதலளிக்கப்பட்ட ரூ.2,997 பில்லியன் கொண்ட கடன்பாட்டு வரையறையினை ரூ.400 பில்லியனாக ரூ.3,397 பில்லியனுக்கு அதிகரிப்பதற்காக ஒதுக்கீட்டு (திருத்த) சட்ட மூலமொன்று விடுக்கப்பட்டது.

படுகடன் முகாமைத்துவம்

- 2021 சனவரி 26 - சந்தை நிலைமைகள் வழமைக்குத் திரும்பும் வரை, பொது திறைசேரியின் வெளிநாட்டு நாணய நிதியிடல் தேவைப்பாடுகளுக்கு வசதியளிப்பதற்காகவும் அத்துடன் பன்னாட்டு மூலதனச் சந்தைகளில் நிதிகளைத் திரட்டுவதற்கு அரசாங்கத்திற்குத் தூண்டுதலளிப்பதற்காகவும் பிணையமயப்படுத்தப்பட்ட நிதியிடல் ஏற்பாடுகளினூடாக அத்துடன் அல்லது வெளிநாட்டு நாணய நிலைமைகளின் மூலங்களை வழங்குவதனுடாக வங்கிகளுக்கான இலங்கை அபிவிருத்தி முறிகளை நேரடியாக வைப்புச் செய்யும் விதத்தில் வசதியளிப்பதற்கு வழிமுறைகள் மேற்கொள்ளப்பட்டன.
- 2021 பெப்ரவரி 03 - 364-நாள் முதிர்ச்சிக்காக மாத்திரம் ஏற்றுக்கொள்ளலுக்கான உயர்ந்தபட்ச விளைவு வீதத்தினை வெளியிடுவதற்கும் 91-நாள் மற்றும் 182-நாள் முதிர்ச்சிகளுக்கான ஏற்றுக்கொள்ளலை திறைசேரி உண்டியல் ஏலங்களில் 364-நாள் முதிர்ச்சிக்காக அறிவிக்கப்பட்ட விளைவு வீதங்களுக்குள் உள்ளடக்குகின்ற வேளையில் அனைத்துத் திறைசேரி முறி முதிர்ச்சிகளுக்கான ஏற்றுக்கொள்ளலுக்காக உயர்ந்தபட்ச விளைவு வீதத்தினைத் தொடர்ந்து வெளியிடுவதற்கும் வழிமுறைகள் மேற்கொள்ளப்பட்டன.
- 2021 மார்ச் 26 - இரண்டாந்தரச் சந்தை வர்த்தகப்படுத்தல் நடைமுறைகளை அதிகரித்து வலுப்படுத்துவதற்காகவும் வர்த்தகப்படுத்தலின் நம்பகத்தன்மையினை மேம்படுத்துவதற்காகவும் முதலீட்டாளர் பாதுகாப்பினையும் நம்பிக்கையினையும் அதிகரிப்பதற்காகவும் வர்த்தகத் திகதியன்று அரசு பிணையங்களின் அனைத்து இரண்டாந்தரச் சந்தை வர்த்தகங்களையும் பதிவுசெய்வதற்கு வழிமுறைகள் மேற்கொள்ளப்பட்டன. இதற்கமைய, லங்காசெட்டில் முறைமையிலுள்ள அனைத்துப் பங்கேற்பாளர்களும் 2021 ஏப்பிரல் 01இலிருந்து நடைமுறைக்குவரும் விதத்தில் மத்திய வங்கிக்கான அனைத்து வர்த்தகங்களையும் அறிக்கையிடுமாறு கேட்டுக் கொள்ளப்பட்டனர்.
- 2021 மே 24 - வாராந்த முதிர்ச்சியடைகின்ற மத்திய வங்கியின் உடமைகள் அல்லது திறைசேரி உண்டியல்களின் ரூ.5.0 பில்லினை அல்லது 50 சதவீதத்தினை இதில் எது உயர்வானதோ அதனைப் பிடித்துவைத்திருப்பதற்கும் மாற்றல் செய்வதற்கும் மற்றும் சீராக்கப்பட்ட தேவைப்பாடுகளைச் சந்தைக்கு முன்வைப்பதற்கும் வழிமுறைகள் மேற்கொள்ளப்பட்டன.
- 2021 யூன் 07 - கரைகடந்த கடன்பாடுகளின் வெளிநாட்டுச் செலாவணி இடர்நேர்வுகளைப் பாதுகாப்பதற்காக, தனியார் துறையினர் தமது பலத்தினைப் பயன்படுத்தி கரைகடந்த நிதியிடல்களைத் திரட்டுவதற்குரிய வழிகளைத் தொடருவதற்கும் அத்தகைய நிதியினை இலங்கை அபிவிருத்தி முறிகளில் நிதியிட ஊக்குவிப்பதற்கும் வழிமுறைகள் மேற்கொள்ளப்பட்டன.
- 2021 யூன் 09 - நாட்டில் முதலீட்டு வாய்ப்புக்களை ஊக்குவிப்பதற்கும் வெளிநாட்டு நாணய உட்பாய்ச்சல்களை மேலும் அதிகரிப்பதற்காகவும் உரிமம்பெற்ற வர்த்தக வங்கிகளும் தேசிய சேமிப்பு வங்கியும் ஐ.அ.டொலரில் குறித்துரைக்கப்பட்ட நாட்டிற்கான பன்னாட்டு முறி மற்றும் இலங்கை அபிவிருத்தி முறிகளிலுள்ள வெளிநாட்டு மூலவளங்களினைச் சமமாகப் பிரித்து நாட்டிற்கான பன்னாட்டு முறிகளிலும் இலங்கை அபிவிருத்தி முறிகளிலும் முதலீடு செய்வதற்கு வசதியளிப்பதற்கு வழிமுறைகள் மேற்கொள்ளப்பட்டன.
- 2021 யூன் 14 - உள்நாட்டு உற்பத்திக்குப் படுகடன் இலக்கை 2020 இலிருந்து 2030 இற்கு நகர்த்துவதற்கும் அரசாங்கத்தினால் வெளியிடப்பட்ட உத்தரவாதங்களின் வரையறையை 10 சதவீதத்திலிருந்து 15 சதவீதத்திற்கு அதிகரிப்பதற்குமாக 2003ஆம் ஆண்டின் 3ஆம் இலக்க இறை முகாமைத்துவ (பொறுப்பாண்மை) சட்டம், 2021ஆம் ஆண்டின் 12ஆம் இலக்க இறை முகாமைத்துவம் (பொறுப்பாண்மை) (திருத்தச்) சட்டத்தினால் திருத்தப்பட்டது.
- 2021 யூன் 23 - திறைசேரி உண்டியல்களின் வரையறையை முன்னைய மட்டமான ரூ.2,000 பில்லியனிலிருந்து ரூ.3,000 பில்லியனுக்கு அதிகரிப்பதற்கான ஒரு தீர்மானம் பாராளுமன்றத்தால் ஒப்புதலளிக்கப்பட்டது (பாராளுமன்றத்தின் 80ஆம் இலக்க கட்டணப் பத்திரம்).
- 2021 யூலை 08 - இலங்கையில் கூட்டிணைக்கப்பட்ட கம்பனிகள் இலங்கைக்கு வெளியே வதியும் ஆட்களிடமிருந்து கடன்பட்ட வெளிநாட்டு நாணயத்தில் 50 சதவீதத்தினைப் பயன்படுத்தி நாட்டிற்கான பன்னாட்டு

முறியில் முதலீடு செய்வதற்கும் அத்தகைய கடன்பட்ட நிதியில் மீதி 50 சதவீதத்தினை இலங்கை அபிவிருத்தி முறிகளில் முதலீடு செய்வதற்கும் அனுமதிப்பதற்கு வழிமுறைகள் மேற்கொள்ளப்பட்டன.

- 2021 செத்தெம்பர் 22 - 2021 செத்தெம்பர் 22 திகதியன்று நடைபெற்ற திறைசேரி உண்டியல் ஏலத்திலிருந்து நடைமுறைக்குவரும் விதத்தில் திறைசேரி உண்டியல் ஏலங்களில் 364-நாள் முதிர்ச்சிக்கான உயர்ந்தபட்ச ஏற்றுக்கொள்ளல் விளைவு வீதத்தினை வெளியிடுவதனை நிறுத்துவதற்கு வழிமுறைகள் மேற்கொள்ளப்பட்டன.
- 2021 செத்தெம்பர் 23 - வெப்பளத்தினை அடிப்படையாகக் கொண்ட திறைசேரி முறி வழங்கல் முறைமையின் கட்டம் IIIஇனை நிறைவேற்றுவதற்கு கட்டம் Iஇல் குறைந்தபட்ச ஏற்றுக்கொள்ளலானது கட்டம் Iஇல் முன்வைக்கப்பட்ட தொகையிலிருந்து 80 சதவீதம் வரை அதிகரிக்கப்பட்டது. மேலும், திறைசேரி முறி வழங்கல் செய்முறையின் கட்டம் IIIஇனை நிறைவேற்றலானது திறைசேரி முறியின் முதிர்ச்சிகளுக்கு மட்டுப்படுத்தப்பட்டது; இதில் எஞ்சிய முதிர்ச்சி 5 ஆண்டுகள் அல்லது அதற்கும் குறைவானது.

